

# НАША СЛОВА

Штотыднёвая газета  
(Выходзіць з сакавіка 1990 г.)

№ 19 (231)

10 траўня — 14 чэрвеня  
1995 г.

Кошт — 100 рублёў

## ПОСТУП ТЫДНЯ



○ 11 ЧЭРВЕНЯ ў НАШАЙ КРАІНЕ АД-  
БЫЛІСЯ ВЫБАРЫ ў ДЭПУТАТЫ МЯСЦО-  
ВЫХ ОРГАНАў УЛАДЫ.

○ ГАРАДСКІ ПАСЕЛАК МІР, ЯКІ ўПЕР-  
ШЫНЮ ўПАМІНАЕЦЦА ў ПІСЬМОВЫХ  
КРЫНІЦАХ у 1395 ГОДЗЕ, УРАЧЫСТА  
АДЗНАЧЫў 500-ГОДЗЕ МІРСКАГА  
ЗАМКА. Свята праходзіла пад бел-чыр-  
вона-белымі сцягамі.

○ ГЕНАДЗЬ КАРПЕНКА ПАЙШОў У АД-  
СТАўКУ з ПАСАДЫ СТАРШЫНІ ПАРТЫІ  
НАРОДНАЙ ЗГОДЫ (ПНЗ). Заяву аб  
адстаўцы ён зрабіў на пасяджэнні рады  
ПНЗ, якое адбылося вечарам 5 чэрвеня.  
Аднак канчатковае рашэнне аб адстаўцы  
Генадзя Карпенкі прыме IV з'езд партыі,  
які плануецца правесці не пазней восені.

○ У СТАЛІЦЫ РУМЫНІЇ АДБЫЛОСЯ  
УРАЧЫСТАЕ АДКРЫЦЦЕ Беларускага  
гандлёвага дома, на якім прысутнічаў  
прэм'ер-міністр Рэспублікі Беларусь Міхаіл  
Чыгір.


○ У ПАСТАВАХ ПРАЙШОў РЭСПУБ-  
ЛІКАНСКІ ФЕСТИВАЛЬ НАРОДНАЙ  
МУЗЫКІ «ЗВІНЯЦЬ ЦЫМБАЛЫ І ГАРМО-  
НІК». У ім удзельнічалі не толькі музычныя  
і танцавальныя калектывы нашай краіны,  
але і госці з Расіі, Украіны і Польшчы.

○ «ЧАС І МЕСЦА» — ТАК НАЗЫВАЛАСЯ  
МІЖНАРОДНАЕ ПАТЭЧНАЕ СВЯТА,  
якое адбылося ў Мінску. У ім удзельнічалі  
маладыя паэты Беларусі, Расіі і Славеніі.

○ У ЛАТЫШСКИМ ГОРАДЗЕ РЭЗЕНКНЕ  
ПРАЙШЛІ ДНІ КУЛЬТУРЫ ВІЦЕБСКА.  
Вынікам Дзён стала падпісанне дагавора  
аб культурным і эканамічным супрацоў-  
ніцтве паміж гарадамі.

○ У БАРЫСАВЕ АДЗНАЧЫЛА свой 75-  
гадовы юбілей гарадская сярэдняя агуль-  
наадукацыйная школа № 8.

○ У МАСКВЕ РАСПАЧАТЫ ДРУК  
ГРАШОВЫХ КУПЮР ВАРТАСЦЮ ў 50 і  
100 ТЫСЯЧ БЕЛАРУСКІХ РУБЛЁў. Пра  
знешні выгляд новых грошай не паве-  
дамляецца, але, відаць, яшчэ на іх будзе  
«Пагоня».



## Пик Коммунизма

Малюнак А.Гурскага (Менск).  
Газета «Известия».

## Да ўсіх арганізацый, першасных суполак, актывістаў ТБМ!

У адным з нумароў газеты  
«Наша слова» пад рубрыкай  
«Жыццё Таварыства» надру-  
кавана нататка пра пася-  
джэнне Сакратарыята ТБМ,  
на якім абмеркавана пытанне  
«Аб дзейнасці арганізацый  
ТБМ ў сувязі з вынікамі рэс-  
публіканскага рэферэндуму  
па моўным пытанні».

У адпаведнасці з рашэн-  
нем Сакратарыята ў гэтым  
нумары друкуецца тэкст Ста-  
тута ТБМ, які зацверджаны ў  
Міністэрстве юстыцыі Рэспуб-  
лікі Беларусь падчас пера-  
рэгістрацыі ТБМ (пасведчан-  
не аб рэгістрацыі ад 23 са-  
кавіка № 0129). Звяртаемся  
да ўсіх арганізацый, суполак,  
актывістаў ТБМ, да ўсіх, хто  
любіць родную мову.

Сітуацыя, якая стварыла-  
ся пасля рэферэндуму, вы-  
магае ад усіх нас пошуку но-  
вых форм і метадаў работы,  
патрабуе арганізацыйнага  
ўмацавання шэрагу прыхіль-  
нікаў беларускай мовы, аб'-  
яднання ў гэтых мэтах усіх  
прагрэсіўных грамадскіх ар-  
ганізацый, усіх здаровых сіл  
нашай грамадскасці. Галоў-  
нае тут — захаваць усе інтэ-  
лектуальныя і арганізацыйна-  
метадычныя набыткі, якіх мы  
дасягнулі за шэсць гадоў існа-  
вання ТБМ. Нельга дапусціць,  
каб новыя ўмовы паўплывалі  
на змяншэнне актывнасці ў  
работе першасных суполак і

іншых самадзейных аб'яд-  
нанняў ТБМ. Трэба паклапа-  
ціцца пра іх умацаванне, ад-  
навіць дзейнасць тых, якія  
перапынілі неапошнім часам.  
Заклікаем усімі сродкамі да-  
водзіць да грамадзян Бела-  
русі, што толькі праз нацыя-  
нальнае адраджэнне наша  
Бацькаўшчына можа разліч-  
ваць на годнае месца ў свеце.

Грунтуючыся на Кансты-  
туцыі, на дзеючым закана-  
даўстве, дамагаюцца выка-  
нання Закона аб мовах і іншых  
законаў, якія прыняты Вяр-  
хоўным Саветам дзяля ажыц-  
цяўлення ідэі нацыянальна-  
культурнага адраджэння.

Да 1 верасня неабходна  
правесці перарэгістрацыю  
мясцовых арганізацый ТБМ,  
удакладніць колькасць дзе-  
ючых першасных суполак і  
іншых самадзейных аргані-  
зацый ТБМ, колькасць сяброў  
ТБМ. Да гэтага тэрміну не-  
абходна правесці справа-  
здачна-выбарчыя канферэн-  
цыі раённых, рэгіянальных  
арганізацый ТБМ, сходы ся-  
броў ТБМ у першасных су-  
полах, на якіх падвесці выні-  
кі работы па выкананні ста-  
тутных абавязкаў, вызначыць  
праграму дзейнасці ў сучас-  
най сітуацыі, якая склалася  
пасля рэферэндуму, выбраць  
дэлегатаў на чарговы IV з'езд  
ТБМ, які адбудзецца 6 ка-  
стрычніка сёлета, з разліку

два дэлегаты ад раённай ар-  
ганізацыі, 3—4 ад буйнейшых  
рэгіянальных арганізацый і па  
адным ад іншых аб'яднанняў,  
якія зарэгістраваны пры ар-  
ганізацыях ТБМ ва ўстаноў-  
леным парадку. Паклапаці-  
цеся, каб на з'езд трапілі най-  
больш актывныя і ініцыя-  
тыўныя сябры ТБМ. Прата-  
колы і адпаведныя дадзеныя  
з кароткай інфармацыяй аб  
праведзенай рабоце за спра-  
ваздачны перыяд, а таксама  
з прапановамі па ўдаска-  
наленні дзейнасці ТБМ у  
сучасных умовах даслаць у  
Сакратарыят Рэспублікан-  
скай Рады ТБМ не пазней 15  
верасня.

У матэрыялах перарэгіс-  
трацыі абавязкова трэба па-  
ведаміць паштовы адрас, а  
калі ёсць, і тэлефон аргані-  
зацыі ТБМ, № разліковага  
рахунку (калі ёсць), прозвішча  
і імя старшыні Рады, іншыя  
звесткі, у тым ліку прапановы,  
якія падаюць актывісты ТБМ  
для абмеркавання на з'ездзе.  
Спадзяёмся, што, выка-  
рыстоўваючы набыты вопыт  
работы і ўлічваючы новыя  
абставіны, актывісты мясцо-  
вых арганізацый ТБМ зной-  
дуць формы і метады работы,  
якія будуць адпавядаць су-  
часнай сітуацыі.

Сакратарыят  
Рэспубліканскай Рады  
ТБМ.

## З рэдакцыйнай пошты

Прывітанне, «Наша слова»! Піша  
вам вучань 1 «Г» курса ліцэя № 1  
г. Віцебска Мацюшкоў Аляксей. Можа,  
і са спазненнем, але ўсё ж вырашыў  
адказаць на пытанні анкеты.

Найлепшыя 10 рубрык «Нашага  
слова»: 1. Гісторыя Беларусі. 2. АСА-  
DEMIA «NS». 3. Вучымся. 4. Вам,  
школьнікі! 5. Меркаванні. 6. Афа-  
рызмы. 7. Пародыі. 8. Культура мовы.  
9. Поступ тыдня. 10. Пачутае «У Ля-  
вона». Што я хацеў бы прачытаць у  
«Нашым слове»?

1. Гістарычныя артыкулы. 2. Вершы  
сучасных паэтаў. 3. Фотаздымкі пом-  
нікаў архітэктуры. 4. Праблемы свядо-  
май моладзі.

Хацеў бы бачыць «Наша слова»  
сапраўдным правадыром у нашым  
цяжкім жыцці. Таксама чакаю разна-  
стайных конкурсаў для чытачоў. А  
яшчэ дасылаю вам апошні з маіх вер-  
шаў, які напісаны пасля рэферэндуму.

## Эх, конь вараны!

Падкавалі варанога  
Маскалёўскаю падковай,  
Прывязалі ў роўным полі  
Ланцугом тугім сталёвым.  
А ён, бедненькі, і рады:  
Мо, паснедаць зможа смачна.  
Толькі вось за «пачастункі»  
Прыдзецца плаціць «удзячна».  
А плаціць будлячай працай,  
Пацягаць жалезны плуг,  
Ды старацца-выцінацца,  
Каб не зведаць прысмак пуг.

Аляксей МАЦЮШКОў.  
г. Віцебск.

## Актуальна!

## Жанчына загінула: з ёй размаўлялі ў крытычны момант па-расійску

(Гутарка з псіхатэрапеўтам С. ЯЗЕРСКИМ)

— Сяргей Андрэевіч, Вашы публікацыі  
пра беларускую псіхіятрыю зацікавілі мно-  
гіх чытачоў. Многія лічаць, што праблема,  
якую Вы ўзнялі, вельмі надзённая. Яе трэба  
вырашаць на высокім дзяржаўным узроўні.  
А тут яшчэ да нас дайшлі звесткі, што нейкая  
жанчына з няўстойлівай псіхікай скончыла  
жыццё самагубствам па прычыне непара-  
зумення з псіхіятрам, якія спрабавалі ёй  
дапамагчы: яна была беларускамоўнай, а з  
чалавекам у крытычную хвіліну спрабавалі  
наладзіць душэўны кантакт на чужой для яе  
падсвядомасці мове. Вы, канешне, у курсе  
гэтай справы, то ці не змаглі б патлумачыць  
больш дакладна, што адбылося?

— Калі беларус жадае падняцца з каленяў,  
выйсці з пад уплыву расійскай гісторыі, куль-  
туры, мовы, яго падсцерагае літаральна смяр-  
тэльная небяспека. Я ў сваёй працы часта  
сустрэкаюся з гэтым. Напрыклад, летась су-  
тыкнуўся з трагедыяй патрыятычна скіраванай  
дзяўчынкі Таццяны, якая тады завяршала сваё  
навучанне ў сярэдняй школе. Яна пачала стала  
ўжываць родную мову і рускамоўнае ася-  
роддзе адгукнулася яе цкаваннем. Узніклі  
канфлікты з некаторымі настаўнікамі і вуч-

нямі. Гонар за свой народ дазваляў ёй  
трымацца і не здраджваць сваім перака-  
нанням. Але гэтае супрацьстаянне патраба-  
вала вялікіх высілкаў, і дзяўчына пачала  
стамляцца, у яе збіўся сон. Таму яна і звяр-  
нулася да мяне за дапамогай, а пасля добра  
вытрымала выпускныя іспыты. Новае выпра-  
баванне дзяўчыны беларусафобамі — пару-  
шыла зноў яе душэўны спакой. На адным з  
уступных іспытаў у ВНУ абітурыентыцы «патлу-  
мачылі», што яна на сваёй роднай мове  
«няздольна выказаць нешта вялікае»... Маю-  
ца ўсе падставы меркаваць, што пасля гэтага  
здарыўся не няшчасны выпадак, а самагуб-  
ства. Лічы такія і іншыя «няшчасныя вы-  
падкі» не друкуюцца. Але і колькасць «афі-  
цыйных» самагубстваў штогод значна павя-  
лічваецца. Самагубствы літаральна «выйшлі»  
на вуліцу. У красавіку 1995 года была спроба  
самаспальвання на плошчы Незалежнасці ў  
Мінску, у траўні пад танк на вуліцы Маскоўскай  
кінуўся і загінуў чалавек. І не апошняя пры-  
чынай самагубстваў з'яўляецца знявага грама-  
дзянаў, якія размаўляюць на роднай мове,  
знявага нацыянальнай годнасці. Гэта не толькі  
псуе настрой. Гэта вялікая сіла стрэс, гэта

выклікае неўрозы — з трывогаю, дэпрэсіяй.

— Мы ведаем, што Вы дамагаецеся, каб  
псіхалагічныя тэсты былі ў спецыялістаў не  
толькі на расійскай, але і на беларускай мо-  
ве. Калі ласка, раскажыце крыху больш  
падрабязна пра гэта і якія могуць быць  
перспектывы?

— Пры дзвюх раўнапраўных дзяржаўных  
мовах (мне здаецца гэта такой жа бязглуз-  
дзіцай, як два раўнапраўныя прэзідэнты ў  
краіне) дзяржава адмаўляе ў дапамогу на  
беларускамоўным сваім (!?) грамадзянам.  
Фактычна дзяржава патрабуе адрачыся ад  
карыстання роднай мовы, бо толькі на ра-  
сійскай мове можна арымацца, чым расійцам,  
якія жывуць у нашай краіне. Напрыклад, у нас  
не існуе ніводнага дыягнастычнага тэста на  
беларускай мове, а гэта замінае выяўленню  
прычыннай дэпрэсіі, наяўнасці неасэнса-  
ваных, нявыпелых поцягаў і г.д. Таму  
немагчымым робіцца прагназаванне,  
(Заканчэнне на с. 2.)

## Прэса пасля рэферэндуму

# Складана быць чэсным журналістам на Беларусі!

Так ужо здарылася, што «Наша слова» патрапіла ў траўні ў даволі крытычную сітуацыю: з прычыны недахопу сродкаў, газета, як і яе «сёстры» — нацыянальны выданні «Культура» ды «ЛіМ», а таксама яшчэ дзесяткі чатыры друкаваныя органаў, «прыпісаных» да выдавецтва «Полымя», не выходзіла.

А тут заканчваецца падпісная кампанія на трэці квартал 1995 года. Як і дзе надрукаваць інфармацыю пра тое, што з намі здарылася, назваць новую падпісную цану, індэкс «Нашага слова»?

Вось і прыйшла ідэя — звярнуцца да калег-журналістаў у масавыя рэспубліканскія газеты — «Звязду», «Народную газету» і менскі гарадскі «Добры вечар».

Справа была пасля таго, як адбыўся сумна вядомы рэферэндум, што высвятляў адносіны з русіфікаванага насельніцтва Беларусі да роднага слова, сімволікі і іншых пытанняў беларуска-расійскіх дачыненняў. Яго вынікі зараз усім вядомыя. Але пытанне, якое прымусіла нас задумацца, тычылася маральнага, так бы мовіць, фактара: ці здолеюць кіраўнікі названых газет, людзі, за кожным рухам якіх сочаць «наверсе» з асаблівай увагай, дапамагчы «Нашаму слову» — органу ТБМ імя Ф. Скарыны, таварыства, што па сваім статусе павінна абараняць мову карэннай нацыі.

І галоўныя рэдактары «Звязды», «Народнай газеты» і «Добрага вечара» выказалі сваю салідарнасць — надрукавалі такую інфармацыю. Дзякуем за гэта, шануюныя калегі! Вы працягнулі нам руку ў самы складаны для нас час. І як бы вас ні ламала наменклатура, цяпер лепш ведаем вашы адносіны да беларускай справы. А калі некаму за іншым разам, можа, і даводзіцца крывіць душою, што ж... час настаў не з лепшых. Можна ўспомніць, як вялікі расійскі паэт Мікалай Някрасаў, калі рэдагаваў самы прагрэсіўны часопіс Расіі — «Современник», заігрываў з маючымі ўладу дзеля захавання трыбуны расійскай дэмакратыі, можна ўспомніць «Новый мир» нарэшце і яго рэдактара Твардоўскага.

А ўсё ж калі пагартаць апошнія нумары «Добрага вечара», «Звязды» і «Народнай газеты», можна заўважыць — газеты, хай сабе і асцярожна, але працягваюць прапагандаваць беларушчыну.

Хача, нейкі час здавалася: усё зламалі-такі «Народныя» «вертыкальшчыкі»! Але вось гартаю апошнія нумары траўня — пачатак чэрвеня.

27—29.05.95 (здвоены нумар): «...Як жа мы існуем? Хто намі кіруе? Прывімаюць Закон, што пытанне аб мовах на рэферэндум выносіцца не можа — і самі ж выцяраюць ногі аб Закон. За вынасенне некаторых пытанняў на рэферэндум галасуе 124 дэпутаты з 311,

86 з 311 (гл. «Народную газету» за 4 траўня г.г. «Хто за што. Успомнім усіх пайменна») — і «пытанне праходзіць»! Як могуць нашы кіраўнікі, парушаючы законы, змагацца з парушальнікамі законаў? А мы? Як мы дапусцілі гэта?..» (Зліста «Баліць душа» В. Завадскага, доктара з Барысаўскага раёна).

1.06.95:

«...Праклінаць БНФ няма патрэбы. А вось аналізаваць дзеянні гэтай сілы патрэба ёсць... Я не прызнаю такіх «твораў мастацтва», як сумна знакіты фільм. Яго стваральнікі хутчэй за ўсё не рэжысёры, а артысты ад неразумнай прапаганды. Але і Фронт прайграў не толькі 3-задрэннага кіно...» («Нас не любяць фанатыкі ўсіх масцей і адценняў. А мы любім усіх, хто нас чытае. «Народная газета» застаецца з народамі!» — аўтар — галоўны рэдактар «НГ» Мікалай Галко).

2.06.95:

«...Так блізка наступнага веку світанне.

А чым ён суседзіць народы

Зямлі?

Надзяю? Праўдаю? Пакаяннем,

Каб нашы нашчадкі шчасліва жылі»

(З верша «Век» Сяргея Грахоўскага).

3—5.06.95:

Анатоль Лябедзька, дэпутат Вярхоўнага Савета Рэспублікі Беларусь:

«...Не без злоснай іроніі, але я мяркую, што расійцы павінны былі добра заплаціць за ініцыятыву (рэферэндум. — А.М.) Лукашэнка. Напрыклад, спісаць доўг за энергазбыты. У палітыцы нічога не адбываецца проста так... Інтэрэсы Расіі відавочныя, нашы дзяржаўныя інтарэсы не праглядаюцца нават і праз павелічальнае шкло» (3 падборкі «Палітыкі каменціруюць вынікі выбараў» журналіста Віктара Харошкі).

«...Прыйдзе час, настане дзень, і ўсё стане на сваё месца. Абалванены аднабокай прапагандай беларускі народ празрэе і скажа сцвярджаючы «такі» гістарычным сімвалам белых русаў! Такі — беларускай мове на Беларусі» (3 нататкі «Народ яшчэ адумаецца!» чытача А. Шустоўскага).

Гэта ўсяго выбраныя месцы з апошніх нумароў «НГ». Як бачна, яе калектыў, журналісты, якія на сваёй скуры зведалі «и барский гнев, и барскую любовь», усё роўна змагаюцца за ўсё тое, з чаго складаецца высокае пачуццё і высокае разуменне, імя якому Радзіма. Радасна ўсведамляць, што калектыў «Народнай газеты» пасля адміністрацыйнага замаха на беларускую дэмакратычную журналістыку не зламаўся, пакрысе вяртаецца да сваіх каранёў — нацыянальнага Адраджэння Беларусі, да напачатка вобразу — быць заступніцай беларушчыны.

Алесь МІКАЛАЙЧАНКА.

Гэты матэрыял рыхтаваўся да друку напярэдадні выбараў у Вярхоўны Савет у дапамогу тым кандыдатам, якія рэальна думалі пра будаўніцтва Беларусі як нацыянальнай суверэннай дзяржавы. Паколькі ўсіх нас чакаюць новыя выбары, тэма артыкула застаецца актуальнай.

Палеміка, якая вялася на працягу апошніх двух гадоў пра Закон аб друку, што мае адбыцца, і іншых сродках масавай інфармацыі Рэспублікі Беларусь, мела за мэту не толькі вызначыць прававыя дачыненні СМІ да дзяржавы або канкрэтных грамадзян.

Палеміка засталася палемікай, а наш журналісцкі Закон, які, на жаль, быў прыняты ў інтарэсах не творцаў, а кіруючага апарату краіны, не пазбавіўся хібаў. Чытаючы гэты дакумент, проста дзіўляешся: гэта ж не Закон, а ўзаконнае сведчанне бяспраўя і сродкаў масавай інфармацыі, і тых, хто там працуе, пачынаючы ад шэраговых карэспандэнтаў і канчаючы галоўнымі рэдактарамі! Гісторыя

магальна беларускаму друкаванаму слову першыя кіраўнікі БССР у 20-х гадах, калі адносіны да друку не рэгуляваліся хача якім падзаконным актам, а выключна — пастановамі партыі... І, між іншым, ад беларусізацыі тады не пацяпелі ні расійская, ні татарская, ні габрэйская мовы і культуры: выходзілі на розных мовах газеты, часопісы, працавалі нацыянальныя тэатры і школы.

Але вернемся да сясонняшніх рэалій.

Мяркую, што спачатку дрэнна замаскіраваны, а цяпер ужо адкрыты, наступ на беларушчыну не дазволіў ні ў пракце Закона, ні ў самім Законе распаўсюд артыкула аб недапушчальнасці манапа-

## Закон аб друку: дэнацыянальны аспект

з «белымі плямамі», з гвалтоўным пазбаўленнем сваіх пасад кіраўнікоў масавых газет краіны без уліку меркаванняў працоўных калектываў рэдакцый і нават дэпутацкага корпусу, іншыя факты распаўсюду з прэсай якраз нагадваюць, чаго варта прававая база нашай прафесіі, у тым ліку гэты Закон.

Акрамя ўсіх названых хібаў, у памянненнага Закона ёсць яшчэ адзін істотны недахоп: ён не працуе на развіццё беларускага друкаванага слова.

І калі, напрыклад, у пракце дакумента, прынятага пасля першага чытання Вярхоўным Саветам, у трэцім артыкуле было сказана наступнае:

«Дзяржава разглядае сістэму сродкаў масавай інфармацыі як важную састаўную частку нацыянальнай культуры і садзейнічае ўмацаванню творчай, эканамічнай і фінансавай самастойнасці друку, тэлебачання і радыё, у прыватнасці, тых сродкаў масавай інфармацыі, якія актыўна фарміруюць нацыянальную самасвядомасць, узбагачаюць духоўны патэнцыял народа», —

то ў канчаткова прынятым Законе фразе пра дзяржаўнае садзейнічанне тым СМІ, «якія актыўна фарміруюць нацыянальную самасвядомасць», месца ўжо не знайшлося.

Не ўвайшла ў шосты артыкул і прапанаваная распацоўшчыкамі фразы з практа Закона, прынятага ў першым чытанні, адносна таго, што:

«Сродкі масавай інфармацыі, адным з заснавальнікаў якіх з'яўляюцца органы дзяржаўнай улады або кіравання, ажыццяўляюць сваю дзейнасць на беларускай мове».

Яшчэ бі Камісія ВС Рэспублікі Беларусь замахнулася на «священную корову» — права прадстаўляць у друку інтарэсы дзяржавы на мове «старэйшага брата», якую, дарэчы, ніхто не забараняў як мову міжнацыянальных зносін, мову прыватных выданняў, газет і часопісаў грамадскіх аб'яднанняў і г.д., якой давалася шырокая аператыўная прастора для інфармацыйнай дзейнасці.

Але ж мы — Беларуская дзяржава. І, урэшце, кіраўніцтва краіны на розных сваіх узроўнях павінна прыцягваць стаяванню мовы той нацыі, іменем якой і названая гэтая краіна! І калі некаторым палітыкам так дарагое камуністычнае мінулае, хай бы згадалі, як дапа-

чытачоў.

Нам, журналістам нацыянальных выданняў, трэба шмат працаваць з падпісчыкамі — сустракацца з імі і самім, і арганізуючы сустрачкі з аўтарамі — пісьменнікамі, мовазнаўцамі, гісторыкамі, этнографамі, артыстамі, палітыкамі, педагогамі. Трэба шмат ездзіць, ладзіць сістэму продажу сваіх газет, сувязі з замежнай дыяспарай у Расіі, ЗША, Канадзе, адпаведна ствараць сетку замежных уласных карэспандэнтаў. Патрэбна спрыянне дзяржавы на больш высокім узроўні зычлівасці, чым такое ёсць сёння.

Але зычлівасці няма. І гэта відаць з таго, што, напрыклад, праект пастановы ўрада «Аб дзяржаўнай падтрымцы перыядычнага друку ва ўмовах пераходу да рыначнай эканомікі», распрацаваны ў першай палове 1994 г. названым Саветам галоўных рэ-

дактараў і разгледжаны калегіяй нашага міністэрства, такі застаўся ўсяго праектам.

Чаму? Таму, што туды ўносіліся вельмі канкрэтныя прапановы: стварыць на базе выдавецтва «Беларускі Дом друку» з яго паліграфічнымі магутнасцямі ды іншымі матэрыяльна-тэхнічнымі сродкамі акцыянернае газетна-часопіснае выдавецтва «Перыёдыка», у каторым, між іншым, была б прадстаўлена і дзяржава; для ліквідацыі залежнасці рэспублікі ад імпарту паперы і дэфіцытных паліграфічных матэрыялаў, забеспячэння рэгулярнага выпуску выданняў і стабільнай работы калектываў рэдакцый ды паліграфічных прадпрыемстваў журналісты прасілі нашыя тэхнічныя праблемы вырашаць і праз канверсійныя працэсы ВПК; і праз змяншэнне ў 1995—1996 гг. падаткаў на дабаўленую вартасць да 3-х працэнтаў на выданне, распаўсюджванне і дастаўку газет і часопісаў, выпуск якіх фінансуецца з бюджэту (пры такім парадку яны здолелі б 70 працэнтаў вызваленых сродкаў накіраваць на набыццё новай тэхнікі і абсталявання, сацыяльнае развіццё калектываў); і праз адпаведны парадок фарміравання валютных фондаў; і праз іншыя арганізацыйныя захады.

Савету галоўных рэдактараў казалі: не аддаце вам урад Дом друку, хача сто працэнтаў напішыце! Не захоча страціць манаполію...

І сапраўды: Канстытуцыю дэпутаты прынялі з адпаведным артыкулам, а як была манапалізаваная дзяржаўная паліграфічная база пры Саўміне, такой яна засталася і пры адміністрацыі Прэзідэнта. І прапановы журналістаў на выйсце з праблемы фінансавання беларускамоўных выданняў аказаліся не патрэбныя дзяржаве.

Вось чаму я звяртаюся да народных дэпутатаў Беларусі, якія ўвойдуць у Вярхоўны Савет будучага склікання: пераглядзіце Закон аб друку і іншых сродках масавай інфармацыі, каб гэта быў дакумент, які абараняў бы і прафесійныя правы журналістаў, і беларускае слова.

Алесь МІКАЛАЙЧАНКА, суаўтара Асацыяцыі свабодных СМІ пры Беларускай лізе правоў чалавека, рэдактар грамадска-культурнага аддзела «Нашага слова».

## Актуальна!

## Жанчына загінула: з ёй размаўлялі ў крытычны момант па-расійску

(Заканчэнне. Пачатак на с.1.)  
папярэджанне рэзідываў. Міністэрства аховы здароўя зняважліва ставіцца да аўтахтонаў. Маё амаль двухгадовае ліставанне з міністэрствам не дало станоўчых вынікаў. Узнікае пытанне: ці з'яўляецца тады гэтак міністэрства беларускай установай? Застаецца нам толькі пажабраць працягнуць руку: «Падайце міласціну на выратаванне беларусаў у стане нервовага зрыву? (Для расійскамоўных жыхароў такія грошы ёсць!). Каб зрабіць дыягнастычныя беларускамоўныя псіхалагічныя тэсты, трэба вельмі кваліфікаваны перакладчыкі з англійскай мовы, якія знаёмыя з беларускай ментальнасцю і здольныя да перакладання прытоёнага, захаванага падтэксту, здольныя рабіць адэкватны пераклад словаўскладаў (фразаалагізмаў). Потым трэба «давесці» тэсты апрабаваныя на пацыентах з рознымі формамі зрываў, рознымі тыпамі характараў. А гэта справа не энтузіяста-адзіночкі, бо патрэбны клінічныя выпрабаванні, камп'ютарная апрацоўка вынікаў апрабавання. Тыя, хто не адрокся ад роднай мовы, маюць права быць роўнымі з рускамоўнымі грамадзянамі.

Распытвала Любоў БАРШЧЭЎСКАЯ.

## ЗАФІЦЫЙНЫХ КРЫНІЦ

Галоўнае ўпраўленне каардынацыі міжнароднага супрацоўніцтва Міністэрства адукацыі РБ працягвае зацікаўленую працу па выкананні Дзяржаўнай праграмы «Беларусы ў свеце», аказваючы канкрэтную дапамогу беларускім суполкам і навучальным установам краін СНД, Балтыі і Польшчы.

У мінулым годзе за мяжу было адпраўлена звыш 6600 асобнікаў падручнікаў і дапаможнікаў дзіцячай мастацкай літаратуры.

Праводзілася падпіска за мяжу беларускіх перыядычных выданняў у колькасці 11 найменняў («Настаўніцкая газета», «Адукацыя і выхаванне», «Літаратура і мастацтва», «Пачатковая школа», «Роднае слова» і інш.).

У 1994 годзе прыняты на вучобу ў ВНУ Беларусі на льготных умовах 31 выпускнік беларускіх ліцэяў з Беласточчыны (Польшча).

20 настаўнікаў беларускай мовы і літаратуры з Польшчы, Расіі, Летувы і Эстоніі ў ліпені 1994 года займаліся на 10-дзённых курсах павышэння кваліфікацыі. У прадметнай алімпіядзе па беларускай мове ў г. Магілёве ўзялі ўдзел 6 навучэнцаў ліцэяў у Гайнаўцы і Бельску-Падляскім Рэспублікі Польшча.

Летась у траўні для дзяцей і настаўнікаў з Беласточчыны былі арганізаваны экскурсіі працягам 5 дзён па Гродзенскай вобласці і г. Менску.

43 вучні з беларускай школы Вільні (Летува) знаходзіліся з 6 па 30 чэрвеня на адпачынку ў беларускім летніку «Маяк».

3—4 красавіка ў Брэсцкім дзяржаўным педагагічным інстытуце прайшла міжнародная канферэнцыя па тэме: «Нацыянальная школа: гісторыя, сучаснасць і перспектывы». У ёй узялі ўдзел прафесар Кембрыджскага ўніверсітэта В. Туласевіч (Вялікабрытанія), доктар лінгвістыкі, прафесар Парыжскага ўніверсітэта Д. Манэс (Францыя), доктар Дуйсбургскага ўніверсітэта Б. Бартц (Германія), доктар філасофіі ўніверсітэта імя П. Шафарыка Л. Харбулёва (Славакія), член-карэспандэнт Нацыянальнай Акадэміі Навук У. Бутх.

Для абмеркавання і аналітычнага абагульнення было вынесена шырокае кола праблем па парадэгме адукацыі ў сучасным свеце, гісторыі і развіцці беларускай нацыянальнай школы, па стварэнні беларускамоўнага асяроддзя ў навучальных установах па шляхах задавальнення адукацыйных патрэб этнічных меншасцей і беларускай дыяспары, якія заяўлены ў звыш 100 дакладах беларускіх і замежных вучоных педагогаў.

## Навіны Нацыянальнай бібліятэкі

## Ад Шэкспіра да Радзівіла Чорнага

У Нацыянальнай бібліятэцы Беларусі выстава «Гімн каханню, якое перамагае смерць...», прысвечаная 400-годдзю выхаду ў свет трагедыі Шэкспіра «Рамэо і Джульета». Экспазіцыю складаюць 155 выданняў, рэпрадукцыі, плакаты, дыскі з запісамі музыкі да аднайменнага балета ў выкананні розных сімфанічных аркестраў. Сярод выданняў на нямецкай, польскай, беларускай, французскай і нават венгерскай мовах шэраў за ўсё прадстаўлены англійскія (старое і новае оксфардскія выданні; фундаментальны гарвардскі шэкспіраўскі даведнік і інш.) і расійскія (поўны збор твораў у 8-мі тамах 1937 года выдавецтва «Академія»; санкт-пецярбургскае выданне Бракгаўза—Ефрона 1902 года і інш.). Прысутнічаюць шматлікія выданні XIX ст., а таксама каштоўныя ілюстраваныя выданні пачатку і сярэдзіны XX стагоддзя. Беларускі варыянт «Рамэо і Джульеты» — пераклад Кандрата Крапівы — выдадзены ў серыі «Скарбы сусветнай літаратуры» (ёсць таксама і ранейшае выданне 1954 года).

Выстава знаёміць чытачоў не толькі з гісторыяй выдання трагедыі, але і з гісторыяй стварэння і пастаноўкі аднайменнага балета на музыку С. Пракоф'ева, які шмат гадоў уваходзіць у рэпертуар Беларускага опернага тэатра ў пастаноўцы В. Елізар'ева, добра вядомы далёка за межамі нашай краіны.

Цяперашняя выстава — ужо другая. Летась наладзілі выставу «Заўсёды сучаснік: да 430-годдзя з дня нараджэння У. Шэкспіра», на якой больш поўна былі прадстаўлены розныя творы аўтара з фондаў Нацыянальнай бібліятэкі.

Колькі слоў пра іншыя выставы. Побач з шэкспіраўскай на другім паверсе праводзіцца маляўнічая выстава новых паступленняў замежнай літаратуры «Кнігі аб дзеях і для дзяцей», адкрыццё якой было прымеркавана да юбілею Г.-Х. Андэрсэна (1805—1875) — дня, які па традыцыі лічыцца Міжнародным днём дзіцячай кнігі.

Выстава з серыі «Буйнейшыя прадстаўнікі асветніцтва Беларусі», прысвечаная Мікалаю Радзівілу Чорнаму (1516—1565), зменіцца экспазіцыяй да 50-годдзя перамогі над фашызмам.

Ала ЗМІЁВА.

## Меркаванні

— Ад работнікаў кнігарняў я даведаўся — беларускія кнігі не купляюць. Што стала таму прычынай?

— Я ўжо чуў пра гэта, але адказваць на пытанне павінен не я адзін. Тым не менш, скажу: на гэта ёсць свае прычыны — гістарычныя, эканамічныя, сацыяльныя, нават псіхалагічныя. Назаву толькі адну з іх: сёння, калі ў краіне стварыўся кніжны рынак, на паліцах кнігарняў з'явіліся сотні і тысячы выданняў аўтараў, якія дагэтуль з тых ці іншых прычын у нас не выдаваліся. І гэтая новая літаратура стварае вельмі значную канкурэнцыю творам беларускіх пісьмёнікаў — як сучасных, так і ранейшага часу. Масавая культура стварае канкурэнцыю сапраўднай.

ня. Выдадзена «У капцюрох ГПУ» Ф. Аляхновіча, кнігі іншых яшчэ нядаўна забароненых аўтараў.

Тое ж можна сказаць і пра серыю «Скарбы сусветнай літаратуры». Выйшла ўжо каля 20 кніг, рыхтуюцца новыя. І гэтую справу я лічу вельмі важнай. Бо ў час, калі працягваюцца нападкі на нашу мову, мы, выдаючы па-беларуску лепшыя творы сусветнай літаратуры, дэманструем гэтым, што наша мова жыве і з'яўляецца не менш багатай стыльва і лексічна, чым якая іншая развітая мова.

— Даводзілася чуць шмат на-раканніў на якасць перакладаў асобных кніг гэтай серыі...

— Пачынаючы такую складаную справу, як масавы пераклад замежнай літаратуры, памылкі непазбежныя. Да таго ж не існуе

яшчэ большай ступені гэта датычыць беларускай мастацкай літаратуры. Таму сёння наш прыныц — выданне кніг сучасных беларускіх аўтараў хай сабе і малымі накладамі, нават 300 ці 500 асобнікаў. Кніга, якая ўбачыла свет, непазбежна робіцца часткай гісторыі літаратуры і культуры. Гэта — частка працэсу нашага нацыянальнага адраджэння. Калі гаварыць аб агульным накладзе, дык у расійскамоўнай літаратуры ён значна вышэйшы. Але нават гэта не дазваляе нам палепшыць сваё эканамічнае становішча. Сёння мы наблізіліся да фінансаво-эканамічнага крызісу.

— Што, на Ваш погляд, стала прычынай гэтага?

— Каб мець магчымасць выдаваць пэўную колькасць кніг бела-

## Беларускія кнігі чытаюць. А якія?

*Сёння мова беларусаў усё часцей гучыць у сям'і і на вуліцы, з парламенцкіх трыбун і экрану тэлевізараў. Здавалася б, адным з вынікаў гэтага мусіць стаць павелічэнне попыту на беларускія кнігі. Але хай нават камусьці гэта падасца дзіўным, паліцы кнігарняў па ўсёй краіне літаральна завалены беларускамоўнай літаратурай, не маючай збыту. Чым гэта выклікана — праблемамі нацыянальнай кнігавыдавецкай справы альбо станам нацыянальнага жыцця? Каб атрымаць адказ на гэта пытанне, карэспандэнт «Нашага слова» У. Панада звярнуўся да Мікалая КУСЯНКОВА, галоўнага рэдактара выдавецтва «Мастацкая літаратура».*

— Значыць, менавіта да сапраўднай літаратуры належаць творы беларускіх пісьмёнікаў?

— Я не пабаюся сказаць, што сёння мы выдаём кнігі, якія адносяцца да высокай літаратуры. Патлумачу: выдавецтвы не ствараюць яе. Мы ўводзім у культурны ўжытак набыткі нашай літаратуры не аднаго мінулага стагоддзя, а таксама сучасныя. А ўяўленне пра нас як пра ўстанову, якая арганізуе літаратурны працэс, — спадчына часу, калі пісьменніцтва было пастаўлена на службу ідэалогіі і кнігі выдаваліся, зыходзячы з ідэалагічнай патрэбы.

Ужо на гэта чытача ёсць уласныя меркаванні: гэты пісьменнік добры, а гэты кепскі, адзін адраджэнец, а другі кансерватар... Мы выдаём усіх. Ужо потым чытачы, крытыкі, гісторыкі літаратуры хай робяць свае высновы, займаюцца класіфікацыяй і аналізам. А наша справа — не фармаваць літаратуру, а адкрыць ім дарогі. Таму што год мы выдаём больш за дзесятак кніг аўтараў-пачаткоўцаў.

— Вызначаючы сваіх аўтараў, выдавецтва карыстаецца моўнымі ці нейкімі іншымі крытэрыямі?

— Мы ўлічваем выключна мастацкія вартасці кніг, а не іх мову. Так, у серыях «Першая кніга прэзідэнта» ды «Першая кніга паэта» друкуюцца як беларускамоўныя, так і расійскамоўныя аўтары.

Увогуле, наша задача — даць магчымасць сапраўднаму літаратуру надрукавацца. А які ён пісьменнік, больш дакладна хай вырашаюць чытачы. Пакуль нашая дзяржава праводзіць адраджэнскую палітыку, мы, кнігавыдаўцы, з'яўляемся тым яе інструментам, які ажыццяўляе гэтую палітыку ў сферы культуры і кнігавыдання. Напрыклад, у мінулым годзе мы выдалі «Кнігу жыццёй і хаджэнняў», з'яўленне якой дзесяць гадоў таму было абсалютна немагчымым. У канцы 1994 года ў серыі «Спадчына» выйшла кніга Язэпа Лёсіка — выдатнага дзеяча нашага нацыянальнага адраджэн-

нейкіх адзіных крытэрыяў вына-чэння якасці перакладу.

— Хіба што адпаведнасць яго моўным нормам?

— Не, тут не толькі гэта. Трэба пачынаць ажно з самой тэорыі перакладу. Сёння з'яўляюцца новыя, маладыя перакладчыкі, якія, спадзяюся, прадоўжаць справу сваіх лепшых папярэднікаў.

— Кнігі большасці беларускіх аўтараў не маюць камерцыйнага поспеху. У той жа час кніжны гандаль прапануе вялікі выбар кніг папулярных аўтараў, выдадзеных па-расійску...

— Адны пісьменнікі імкнуцца захаваць беларускую літаратуру ў тым выглядзе, які яна набыла на працягу апошніх дзесяцігоддзяў. Другія імкнуцца надаць ёй больш сучаснае аблічча. Але я, як чытач, бачу, што і тыя, і іншыя часам ствараюць творы другасныя, паўтараючы класікаў: нехта — Мележа, а нехта — Джойса. І гэта не спрыяе папулярнасці твораў ні тых, ні другіх. І зусім іншая рэч, калі ў традыцыйнай ці сучаснай манеры напісана кніга, аўтар якой адкрывае нешта новае. Такім чынам, гаварыць аб канкурэнцыі лепшых кніг беларускіх пісьмёнікаў з кнігамі папулярных аўтараў немагчыма. Мяркую, што праблему гэтую вырашыць час — бліжэйшы ці больш далёкі.

— Ці можаце Вы назваць, як суадносяцца паміж сабой агульныя накладны выдаваных «Мастацкай літаратурай» беларуска-і расійскамоўных кніг?

— Магу сказаць з пэўнасцю: мы не зменшылі агульнай колькасці выдаваных кніг, а лічба беларускамоўных нават павялічылася.

— Гэта датычыць агульнага накладу ці колькасці назваў?

— Наклады кніг, асабліва апошнім часам, зменшыліся папросту катастрофічна. Гэта — сур'ёзная праблема. Наклад выдання залежыць ад велічыні заказу на яго з боку кнігагандлёвых арганізацый. А попыт на літаратуру, нават камерцыйную, падае. У

рускіх аўтараў, «Мастацкая літаратура» — беларускае дзяржаўнае выдавецтва — змушана значную частку кніг прызначаць для так званага расійскамоўнага чытача, бо гэта забяспечыць ім лепшы збыт. Але сёння і попыт на расійскамоўную кнігу падае. Тое, што ва ўмовах рынку выданне адной толькі беларускай літаратуры аказалася стратным, адпавядае цяперашняй моўнай сітуацыі. Становішча беларускай мовы адлюстроўвае становішча беларускай кнігі. А прычыны гэтага вядомыя ўсім — не буду паўтарацца. Выпраўляю гэтую сітуацыю — справа ўсяго грамадства, у тым ліку і наша. Тая сістэма, дзейнасць якой стала прычынай заняпаду нашай нацыі і культуры, сышла з гістарычнай арэны, а сённяшні наш урад павінен узяць на сябе адказнасць за аднаўленне ранейшых пазіцый нашай мовы і народа — яе носбіта.

Беларускія кнігі сёння чытаюць. А наша справа — друкаваць іх.

*Сваімі меркаваннямі аб становішчы беларускай кнігі з нашым карэспандэнтам падзялілася і Эма ПІЧУГІНА, дырэктар Цэнтральнай кнігарні Менска.*

— Чаго нам бракуе? Найперш, выданняў класікаў. Няма Купалы, Коласа, Мележа, Багдановіча, нягледзячы на цікаўнасць да іх чытачоў. Практычна няма дзіцячай літаратуры — цікавых, прыгожа аздобленых кніг. Гэта, падкрэслію, датычыць беларускай літаратуры, бо па-расійску мы маем яе дастаткова, выдадзенай і ў Расіі, і тут. У поўнай ступені гэта датычыць і так званай камерцыйнай літаратуры — фантастычнай, дэтэктыўнай, прыгодніцкай...

Зтых беларускіх выданняў, што ёсць у продажы, найбольшы попыт маюць энцыклапедычныя, даведнічныя, гістарычныя, мастацкія. Амаль не прадаецца сучасная паэзія, хаця мы маем вялікі выбар кніг розных аўтараў. Таму сёння кошт беларускамоўных выданняў

(Працяг на с. 4.)



## У сусвеце

Газета «Известия», якая ўжо некалькі разоў вярталася да тэмы дзейнасці перуанскага прэзідэнта, свой новы рэпартаж пра яго надрукавала пад загалоўкам «Японец і ў Перу можа стварыць чуд». Але калі ён і японец, то дзіўны. Ва ўсякім разе ён не з тых прэзідэнтаў, якія мараць далучыць сваю краіну да той, на мяжы якой нарадзіліся і лічаць яе мову лепшай. Фухіморы, патамак японскіх эмігрантаў, і да гэтага часу не вельмі размаўляе на дзяржаўнай мове Перу, але не робіць уцёск на насельніцтва, каб яно размаўляла, як жыхары Японіі. Затое ўсё лепшае,

## Японец, які стаў перуанцам

чаму навучылі яго продкі — арганізаванасць, працаздольнасць і дакладнасць, — Фухіморы распаўсюджвае на сваёй новай радзіме. І пачынае з сябе.

Яму не трэба было іграць на публіку, каб займець імідж гранічна чэснага працаўніка, але ён здолеў падабраць у свой прэзідэнцкі апарат і адпаведных чыноўнікаў. А пачынаць сваю дзяржаўную кар'еру яму ўсяго пяць гадоў таму давялося практычна з нуля, і ён тут у нечым падобны да Аляксандра Лукашэнка. Фухіморы быў сціплым дэканам сельскагаспадарчага каледжа, калі выставіў сваю кандыдатуру на прэзідэнцкіх выбарах. Цікава, аднак, што ён не мае выдатных аратарскіх здольнасцей, гаворыць сцісла і толькі па справе, у яго някідкая знешнасць тыповага японца — невысокі рост, круглы твар, кароткі нос, акulary. І ўсё ж перуанцы здолелі разгледзець у гэтым чалавеку сапраўднага лідэра, які фактычна выцясніў Перу з багны гіперінфляцыі, штогадовы ўзровень якой сягаў за 7 тысяч працэнтаў, а дзве трэці тэрыторыі кантраляваліся пракамуністычнай мааісцкай бандай, якая нават у ходзе перадвыбарчай кампаніі забавала непад-

парадкаваных ёй кандыдатаў і служачых (алькальдаў) правінцыяльных гарадоў. Дзякуючы Фухіморы камуністычна-мааісцкія банды былі разгромлены, а іх лідэр пасаджаны ў жалезную клетку на востраве, разгромлена і вышэйшае чынавенства — карумпіраванае і хцівае.

Зараз у гэтай лацінаамерыканскай краіне інфляцыя не перавышае 15 працэнтаў у год, дзейнічае нармальнае рынкавае эканоміка, што не перашкаджае Фухіморы асабліва падтрымліваць бяднейшую частку насельніцтва. Ён вельмі ўважлівы да карэнных жыхароў Перу, да яго з шанаваннем ставяцца андскія індзейцы, якія размаўляюць на кечуа і прытрымліваюцца жыццёвых традыцый сваіх продкаў. І не толькі таму, што, як і яны, Фухіморы не чыста размаўляе па-іспанску, а, прыязджаючы ў правінцыю, носіць тыповую нацыянальную вопратку індзейцаў, чым адрозніваецца ад перуанскай палітычнай эліты, проста народ адчувае ў ім «свайго». Тое, як ён сябе паводзіць, адзначае аўтар біяграфічнай кнігі аб Фухіморы журналіст Луіс Хачамавітц, не з'яўляецца нейкай маскай, гульні на публіку — прэзідэнт сапраўды «псіхалагічна камфортнай кантактаваць з беднякмі». Фухіморы за пяць гадоў свайго кіравання справамі даказаў, што ён заадно з тымі, хто здабывае хлеб свой чэснай працай, і таму на нядаўніх прэзідэнцкіх выбарах ён зноў атрымаў перамогу, упэўнена апырэззіўшы нават такога вядомага, спрактыкаванага ў палітычных гульнях чалавека, як былі генеральны сакратар ААН Перэс дэ Куэльяр.

«Фухіморы, — піша карэспандэнт «Известий», — заклікае сваіх суайчынікаў раўняцца на яго самога, чалавека, які зрабіў сябе сам. Па ягоных словах, ён адолеў толькі першыя прыступкі. Палітычны капітал яму патрэбен, каб зрабіць з Перу, па аналогіі з дынамічна развіваючыміся краінамі Паўднёва-Усходняй Азіі, лацінаамерыканскага «тыгра».

Пашанцавала ж перуанцам з японскімі эмігрантамі, які вярна служыць сваёй новай радзіме.

Ул. Ас.

## Цяпер у Чачні ёсць свая Хатынь — сяло Самашкі

Здаецца, ўжо нічым не здзівіць цывілізаваны сусвет адносна вайсковых злачынстваў, але расійская армія ў Чачні працягвае гэта рабіць зноў і зноў. На гэты раз змагаюцца за «канстытуцыйны парадак у федэрацыі» аславіліся ў сяле Самашкі (40 км захаду ад Грознага). Па няпоўных звестках, якія мае дарадца прэзідэнта Інгусшэці П. Косаў, у Самашках расійскія карнікі спалілі і ўзарвалі 371 дом. Забіта мірных жыхароў ад 100 да 150 чалавек, але колькасць знойдзеных ахвяр узрасла. П'яныя карнікі ў масках забівалі дзяцей, жанчын, забівалі і спальвалі агнямі тамат нават старых ветэранаў вайны з гітлераўскім фашызмам, нягледзячы на іхнія савецкія ўзнагароды на грудзях. Старэйшаму было 73 гады. Дэпутат Дзярждумы Анатолий Шабанд, як пішуць «Извес-

тия», параўноўвае трагедыю Самашак з трагедыяй спаленай таксама карнікамі в'етнамскай Сангмі, чэшскай Лідзіцы і беларускай Хатынню. Па сваёй унутранай сутнасці, лічыць дэпутат і сведка крывавай бойні, яны знаходзяцца ў адзіным шэрагу, таму што ў кожным з названых выпадкаў ахвярамі карнікаў становіліся мірныя і безабаронныя людзі, якіх знішчалі разам са сваім жыллом, без аніякіх вайсковых прычын, у парушэнне ўсіх існуючых міжнародных норм і правіл вядзення вайны.

А Каўказ вялікі, ваяваць там расійцам яшчэ доўга і ўжо зараз не хапае радавых салдат. Няўжо і беларускім хлопцам там цішком плануець крывавае дзялянне?

Ул. Ас.

## Скарынаўскі цэнтр — шлях у Еўропу

«Пойдзем разам да Касцюшкі, Рубаць будзем маскалюшкі...»

Гэта словы з песні касцюшкаўскіх паўстанцаў, якую ў свой час знайшоў у Вільні беларускі пісьменнік, вучоны, даследчык, доктар філалагічных навук Адам Мальдзіс. Тады ён не змог надрукаваць такіх слоў. Сёння гэты твор друкуецца, і кожны добра разумее, што «маскалюшкі» — салдаты царскай арміі, а не «рускія», і песня не антыруская — антыцарская.

— Сваю кнігу «На скрыжаваннях славянскіх дарог» лічу адной з самых нялёгкіх і асабліва дарагіх мне, — прызнаўся нядаўна мне Адам Іосіфавіч. — Гэта — рэабілітацыя цэлага гістарычнага перыяду жыцця беларускага народа — XVII—XVIII стагоддзяў, сцвярджаючы таго, што ў Беларусі была і свая эпоха барока, і эпоха асветніцтва.

У выніку архіўных пошукаў мой сумоўнік знайшоў каля 150 твораў гэтага перыяду — нераўнуцую, пласт песеннай лірыкі! Асабліва шырока пайшоў да чытача «Полацкі сшытак».

Шмат цікавага знойдзем мы і ў кнігах вучонага-пісьменніка «Беларусь ў люстэрку мемуарнай літаратуры XVIII стагоддзя» і «Падарожжа ў XIX стагоддзе», а таксама ў яго апошняй кнізе «І ажываюць спадчыныя старонкі».

Адам Мальдзіс узначальвае Нацыянальны навукова-асветны Цэнтр імя Францішка Скарыны. Невялікі калектыў (усяго 29 чалавек), што размясціўся ў некалькіх сціпых пакойчыках старога будынка па вуліцы Рэвалюцыйнай, шмат робіць дзеля адраджэння нацыянальнай самасвядомасці беларусаў. Тут працуюць гісторыкі, мовазнаўцы, пісьменнікі.

У Цэнтры добрыя ўзаемаадносіны з беларускай дыяспарай. Калектыў задзейнічаны ў дзяржаўнай праграме «Беларусы ў свеце». Вучоныя Цэнтры мяркуюць падрыхтаваць да друку даведнік «Беларускае замежжа». З Канады перадалі сюды ўжо архіў у ксеракопіях. Перадаюць з іншых краін унікальныя мастацкія творы,

фотаздымкі. Дарэчы, Цэнтр ужо сабраў біяграфічныя звесткі аб васьмістах дзеячах культуры — беларусах, якія па пэўных аб'ектыўных прычынах не змаглі жыць і працаваць на Бацькаўшчыне.

Тут рыхтуецца зборнік і па гісторыі праваслаўя. Нядаўна закончылі выдаваць шматтомны энцыклапедычны слоўнік «Беларускія пісьменнікі». Але ж няблага было б мець такія слоўнікі і мастакам, вайскоўцам, медыкам... Марай Цэнтрасастваецца выданне энцыклапедычнага «Беларускага біяграфічнага слоўніка». Між іншым, у Славакіі Нацыянальным Цэнтрам ужо выпушчаны «Славацкі біяграфічны слоўнік». Дарэчы сказаць, што ў вяртальных славянскіх краінах такія вось цэнтры — магутная сіла нацыянальнай самасвядомасці. У Балгарыі гэта — Цэнтр Кірылы і Мёфодзія... У Славакіі такі Цэнтр пабудаваў літаральна за тры гады. Гэта — п'ятнаццацігадовы гмах, узброены сучаснай тэхнікай.

Амаль мільён адзінак інфармацыі сабрана і ў Беларускім Нацыянальным навукова-асветным Цэнтры, 500 тысяч адзінак — на картках. Тут шмат унікальных кніжных выданняў, працуюць таленавітыя і апантанія сваёй працай людзі. Але ж матэрыяльная база Цэнтры ды яго тэхнічная аснашчанасць — на самым прымітыўным узроўні. Сягоння дзяржава, на жаль, не можа істотна палепшыць фінансаванае становішча Цэнтры. Дапамагаюць спонсары — фірма «Дайнона», згуртаванне прадпрыемстваў, беларуска-амерыканская фірма «Фіко», банкі «Магнат» і «Беларусь». Але ж трэба, відаць, памножыць намаганні ўсіх зацікаўленых людзей, каб у недалёкай будучыні кожны беларус мог ганарыцца сваёй адметнай гісторыяй, культурай, мовай, а Рэс-публіка Беларусь ішла ў Еўропу з выразным нацыянальным абліччам.

Святлана ХОРСУН.

## Меркаванні

## Меркаванні

## Беларускія кнігі чытаюць. А якія?

(Працяг. Пачатак на с. 3.)

у нас вызначаецца з улікам іх папулярнасці. І сёння на паліцах стаяць дзесяткі найменшых кніг, цэны на якія вагаюцца ў памерах ад 40 да 500 рублёў — не даражэй білета на праезд у гарадскім транспарце. Так, напрыклад, год таму, каб збыць рэшту кніг Шамякіна, мы прадавалі іх па пяць рублёў. Перацэньваліся кнігі многіх іншых пісьменнікаў. Ёсць, канешне, аўтары, якіх гэта не датычыць, — Караткевіч на паліцах падоўгу не ляжыць.

А калі гаварыць аб месцы беларускай літаратуры ў сістэме кніжнага гандлю, дык вы бачыце самі, яна, як і раней, займае толькі адзіны аддзел нашай кнігарні. Іншыя аддзелы — навукова-тэхнічнай, падручнай, дзіцячай, мастацкай літаратуры — запоўнены расійскамоўнымі выданнямі. Кнігі, якія мы прадаём у іх, па-беларуску папросту не выдаюцца...

Думаю, такое становішча захавецца да часу, пакуль на беларускай мове будуць друкавацца адны мясцовыя аўтары і малая частка класікаў. Бо калі

беларуская кніга хоча існаваць самастойна, без датацый, як частка нацыянальнай культуры, яна павінна прадстаўляць чытачам усю плынь сусветнай літаратуры. А пакуль што гэтую ролю выконваюць расійскамоўныя выданні.

**Свой, адмысловы пункт гледжання на справы беларускага кнігадруку мае і паэт, аўтар некалькіх кніг, Славамір АДАМОВІЧ, адзін з заснавальнікаў выдавецкай суполкі «Полацкае лядо». Пад час размовы з ім карэспандэнт «Нашага слова» пачуў наступнае:**

— У 1990—1991 гадах Алесь Аркуш — паэт з Полацка — пачаў займацца выдавецкай справай. Карыстаючыся паслугамі мясцовай друкарні, ён выдаў некалькі кніжак — сваіх, Паўла Бурдыкі, Сержука Сокалава-Воюша ды іншых літаратараў, змест твораў якіх не даваў шанцаў іх аўтарам надрукавацца ў дзяржаўных выдавецтвах. А праз два гады, у 1993-м, Аркуш з групай маладых беларускіх паэтаў і пісьменнікаў — «Таварыствам вольных літарата-

раў» — сталі заснавальнікамі выдавецкай суполкі «Полацкае лядо». І сёння ўсе яе ўдзельнікі ўжо маюць выдадзены ў Полацку ўласныя зборнікі агульнай колькасцю каля дзесятка.

**— Чаму Вы не звярнуліся ў дзяржаўнае выдавецтва цяпер?**

— Асабіста мяне не задавальняла і не задавальняе дагэтуль сістэма дзяржаўнага кнігадруку Беларусі. Тое ж, думаю, можа сказаць і кожны з нас. Гэта датычыць і выдавецкіх патрабаванняў да тэксту. Бо большасць рэдактараў тае ж «Мастацкай літаратуры» — самі паэты і пісьменнікі, якія перарабляюць творы іншых адпаведна ўласным меркаванням і густу. Таму, трымаючы ў руках кнігу, выдадзеную там, ты бачыш не ўласны твор, а яго «варыянт», зроблены іншым, больш ці менш таленавітым літаратарам. Ёсць яшчэ адна прычына: усе створаныя ў часы СССР пісьменнікі і выдавецкія структуры — гэта частка дзяржаўнага апарату. Калісьці пісьменнікі былі работнікамі выдавецтваў, а выдаўцы займаліся літаратурай, выдаючы

за грошы савецкай дзяржавы патрэбныя ёй творы. У выніку склалася кола аўтараў, кнігі якіх выдаваліся раней і друкуюцца цяпер, нягледзячы на тое, што рэчы гэтыя з'яўляюцца абсалютна нечытальнымі і графаманскімі, гадамі і ляжаць потым на паліцах кнігарняў. Уключыцца ў гэтую структуру маладым літаратарам амаль немагчыма, ды мы дагэта і не імкнуліся. Мы выдаём свае кнігі прыватным чынам. Гэта папросту больш маральна, бо наша беларускасць не аплачваецца з кішэні падаткапалачельшчыкаў, а вартасць нашых кніг вызначаюць чытачы, а не дзяржаўныя чыноўнікі. Ёсць яшчэ адна прычына, якая прымушае нас выдавацца на грошы ўласныя ці фундатарскія: мы друкуем выключна беларускія кнігі, у той час, як дзяржаўныя выдавецтвы аддаюць перавагу кнігам, выдаваемым па-расійску.

Гэта — фарысейства дзяржаўнага ўзроўню — влікімі накладамі друкаваць па-расійску папулярных замежных і нават беларускіх аўтараў — Караткевіча, Наўроцкага ды іншых, і мізэрным тыражом —

ад 300 да 5000 асобнікаў — беларускамоўныя кнігі мясцовых аўтараў, большасць з якіх, дарэчы, і «прабілася» ў літаратуры дзякуючы адданасці савецкаму ладу і ўраду.

Я не хачу сказаць, што ўсе аўтары кніг, выдаваных «Полацкім лядом», — гонілі і што людзі шукаюць іхнія кнігі. Але ж мэта існавання нашага выдавецтва — не атрыманне прыбытку ці выданне аўтараў, патрэбных уладзе. Мы папросту друкуем беларускія кнігі для беларускіх чытачоў.

**Заўвага журналіста:** Так, беларускія кнігі сёння выдаюцца і прадаюцца — пакуль што. Бо ўжо сёння ў бліжэйшым да менскай сядзібы ТБМ кніжным кіёску за 1000 рублёў можна набыць зборнік расійскіх вершыкаў з цыклу «Маленький мальчик нашёл пулемёт...» альбо зборнік паэзіі Рэзанава, але ўжо за 19000 — трэцюю частку мінімальнага месячнага заробку. Гэта дае падставы да разважанняў аб скіраванасці выдавецкай палітыкі і ролі беларускага кнігадруку як інструменту адраджэння...

## КЛУБ АБИТУРЕНТАУ

## Граматыка ў вобразах

Яўген БЯЛАСІН

Перш чым прапанаваць рэдактару сваю «Граматыку ў вобразах», я прыкідваў і так, і сяк, бо, на першы погляд, сітуацыя досыць абсурдная: «Наша слова», пэўна ж, не нямецкае, а «Граматыка...» мае аб'ектам разгляду якраз граматыку нямецкай мовы. Такім чынам, без тлумачэнняў не абыходзіся.

Па-першае, невялікі трэнінгавы курс па любым прадмеце кладзецца ў рубрыку «Клуб абітурэнтаў».

Па-другое, метамовай дапаможнік «Граматыка ў вобразах» з'яўляецца беларуская мова. Прычынай таму аўтарская канцэпцыя вобразнай прэзентацыі граматычных з'яў. Выкарыстоўваюцца вобразы пазалінгвістычныя (графічныя выявы) і чыста моўныя (параўнанні, якія таксама маюць вобразную прыроду, трыпы). Ёсць вобразы, якія маюць імпліцытны, існы характар, бо вынікаюць з унутраных дачыненняў мовы, свядомасці і быцця. Напісаць граматыку з такой вобразнасцю на нямецкай мове значыла б прадаць явіць таму, хто па ёй вучыцца, адначасова дзве цяжкасці: саму граматыку і пераклад. Гэта было б метадычнай памылкай. На пачатковым этапе навучання другая цяжкасць здымаецца аператыўнай беларускай мовай.

У пэўнай меры можна сказаць, што такім чынам аўтар спрабуе даць літаратурную (мастацкую, культуралагічную) версію граматыкі.

Гэта асаблівасць вымагае няхай кароткага заглыбленага тлумачэння. Мяркуецца, што ўсе людзі думаюць на адной мове, а менавіта на мове вобраза. Гэтакім ёсць два доказы.

Па-першае, з'ява білінгвізму, якая якраз мае месца пры вывучэнні замежнай мовы. Білінгвізм сведчыць, што ў мозгу чалавека існуе агульны канцэпт рэчаіснасці («карціна свету»), які падтрымліваецца другой сігналнай сістэмай (мовай), а калі другая мова распаўсюджаным сказе вельмі няпроста. Разгледзім на прыкладзе.

«Часам здаецца што паміж Элені і міс Ані выскакаюцца іскры выскавольных разрадаў»  
«Добры вечар»

Ці патрэбна ў гэтым сказе коска пасля слова «здаецца»? Каб звярнуцца да належных правілаў, вызначым, да якога тыпу адносіцца гэты сказ і якія функцыі ў ім выконваюць асобныя словы. Можна прыняць сказ за просты з пабочнымі словамі «часам здаецца». Але злучальнае слова «што», якое ў даным кантэксте мае падпарадкавальнае значэнне, сведчыць на карысць таго, што мае справу са складаназалежным сказам, а «часам здаецца» — яго галоўнай частка. Цяпер належыць вызначыць, які менавіта гэта від складаназалежнага сказа — складаназалежны з даданым дзейнікавым ці складаназалежны з даданым дапаўняльным — бо і першы, і другі від даданага сказа можа адказваць на пытанне «што?». У нашым выпадку для вырашэння гэтага пытання дастаткова разгледзець галоўную частку сказа. «Здаецца» — безасабовы дзеяслоў, а пры такіх дзеясловах у сказе ніколі не бывае дзейніка, яны выступаюць выказнікамі ў безасабовых сказах. Значыць, даданы сказ тут не можа быць дзейнікавым, але з'яўляецца дапаўняльным. Існуе яшчэ адзін спосаб адрознення

## КУЛЬТУРА МОВЫ

## На памылках вучацца...

— замест даданага сказа падставіць слова, сінтаксічная роля якога пакажа тып даданага сказа:

«Часам здаецца (што?)» — выслячэнне іскры (?!). — «дзейнікавы» варыянт, відавочна, не падыходзіць.

«Часам здаецца (што здаецца?)», што (як) выскакаюцца іскры — даданы дапаўняльны, адказвае на пытанне вінавальнага склона.

Цяпер мы можам звярнуцца да правіл пунктуацыі ў складаназалежных сказах з даданым дапаўняльным: даданая дапаўняльная частка звязваецца з галоўнай часткай пры дапамозе злучнікаў і злучальных слоў «хто», «што», «ці», «куды», «адкуль», «калі», «як», «пакуль», «каб» і інш., перад якімі ставіцца коска. Гэтая коска не ставіцца толькі ў наступных выпадках: 1) Калі даданая дапаўняльная частка складаецца толькі з аднаго злучніка або злучальнага слова; 2) Калі ў форме даданай дапаўняльнай часткі ўжываюцца непадзельныя выразы; 3) Калі паміж галоўнай і даданай дапаўняльнай часткамі знаходзіцца ўзмацняльная часціца «і» або адмоўная часціца «не»; 4) Калі паміж галоўнай і даданай часткамі знаходзіцца пералічальна-размеркавальны злучнік (Л.І.Бурак, «Даведнік па пунктуацыі беларускай мовы»).

Прыведзеныя выключэнні не падыходзяць да прыкладу, які мы разглядаем. Таму можна канстатаваць: у працытаваным сказе дапушчана памылка, і пасля слова «здаецца» перад злучальным словам «што» трэба было паставіць коску.

Л.ШНІП.

(Працяг будзе.)




Схема I.

Па-другое, першасным у плане глотэгенезу<sup>2</sup>, відавочна, мог быць толькі вобраз. Слова не маглі быць спачатку, бо слова гэта намінацыя рэчы ці з'явы, а намінацыя магчыма толькі тады, калі ёсць аб'ект намінацыі.

Такім чынам, граматыка, пабудаваная на вобразнасці:

1) шырай за граматыку адной нацыянальнай мовы;

2) аперуючы экспліцытнымі ды імпліцытнымі вобразамі, адначасова скарыстоўвае вобраз як сродак і мае яго як мэту навучання.

Апошняе можна сфармуляваць крыху інакш. Вобраз, па-першае, скарачае шлях пазнання, бо ён больш эканомны і ёмісты, чым любы знак; па-другое, дазваляе мець справу непасрэдна з субстанцыяй, якая на схеме і мае назву «Карціна свету», — іншымі словамі, самараскрываецца.

Цяпер у вас, шановныя абітурэнты і чытачы, два шляхі:

1. Не прыняць гэтую граматыку.


2. Прызнаць за ёй права на жыццё.

Але гэта можна зрабіць, толькі працягваючы практычнае ўвасабленне гэтай тэорыі.

Крок I  
Парадак слоў.

## 1.1. Тэорыя.

Галоўныя камлі смакоўніцы (бан'яна), якая называецца «ДРЭВА МОВЫ» (мал.1), гэта дзеяслоў і назоўнік. Вядома, што гэта дрэва мовы не што іншае, як адбітак у лустэрку нашай свядомасці рэальнага стану ці бегу рэчаў, дзе назоўнік называе рэч ці асобу, носьбіта дзеі ці аб'ект, а дзеяслоў апісвае (па)дзею. Зразумела, перадлюстэркавае дрэва мовы жыве толькі ў сітуацыі, — як правіла, у сказе, дзе два яго найтаўсцейшыя камлі маюць іншы назву: «дзейнік» і «выказнік». Адлюстраванне не можа мець аб'ёму, а ён такі, што ў «дзейнік» уваходзяць, акрамя назоўніка, таксама займеннікі; дзейнікам можа быць нават цэлы сказ: *Wer zuletzt lacht, lacht am besten*. Камель «выказнік» могуць у яго тоўшчы будаваць прыметнік, дзеепрыметнік, назоўнік і г.д. Аднак усё ж галоўную моцу абодвух камлёў складаюць менавіта назоўнік і дзеяслоў.



Мал.1. Дрэва мовы. Від зверху.

З таго, што дрэва мовы гэта адбітак рэальных дачыненняў, вынікае, што сказы розных моваў мусяць быць падобнымі.

Заданне \*\*\*\*1.1а.1.

Знайдзіце абодва «камлі» ў наступных сказах:

1. Па гэтых пагорках замест валюў зараз ходзяць машыны (Караткевіч).

2. У парку залянела сакавітая, густая трава (А.Карпюк).

3. Ein Kanarienvogel flog von dem Spiegel ihr auf die Schulter (Goethe).

4. Der Geograph sollte mit dem Historiker des Reichs über das Land umständlich berichten (Hofmann).

5. So sieht die Rechtsprechung des Landes aus (Tucholski).

Заданне 1.1а.2.

Знайдзі ў практыкаванні 1.1а.1 сказы з прамым і адваротным (інверсаваным) парадкам слоў.

Заданне 1.1а.3.

Напішы пяць нямецкіх сказаў, кожны з якіх рабіў бы наглядным адзін падвід рамачнае канструкцыі. Дзве падказкі ты ўжо маеш (гл. 1.1а.1), засталася дайсці самастойна яшчэ да трох магчымасцяў.

Заданне 1.1б.1.

Перад табой графічная выява прынцыпу дзеяння звычайных вагаў: малое плячо, балансір, вялікае плячо рычага (вагі). Прыстасуй гэту схему да патрэбаў граматыкі нямецкай мовы.



Мал.2

Адказы і працяг будучы.

<sup>2</sup>Зразумела, у выглядзе вельмі скарачанага, газетнага варыянта некаторых асаблівых «замініраваных» для беларусы тэмёў.

<sup>3</sup>Глотэгенез — паходжанне мовы (ад грэц. *glotta* мова + *genesis* паходжанне).

<sup>4</sup>Маецца на ўвазе і самастойная работа па даведніках. Да заданняў будучы давацца ключы.

## Жывое слова

Мікола АБАБУРКА

## Падабацца і спадабацца

Кожны, хто хоць трохі вывучаў тэорыю беларускай літаратурнай мовы і знаёмы з элементарнай, школьнай граматыкай, ве, скажа, што перад намі формы незакончанага і закончанага трывання аднаго і таго ж дзеяслова. Напомню, што трываннем дзеясловаў абазначаецца трываласць дзеяння, якое яны называюць (яго незакончанае — незавершанае, неабмежаванае, працякае без заканчэння на вынік і закончанае — завершанае, абмежаванае ў часе і вынік, што ўжо дасягнута ці абавязкова будзе дасягнута). Практычна ж сёння ва ўсіх сферах выкарыстання нашай літаратурнай мовы, асабліва ў вуснай яе разнавіднасці, вынесены ў загалавыя формы збытваюцца. Адкуль ідзе гэтая збытваюцца, немагчыма высветліць. Блытаюць літаральна ўсе: і настаўнікі, і бібліятэкары, і пісьменнікі, і наву-

коўцы. Прыкра, калі адной толькі літарай «с» перакрэсліваецца ці ўвогуле закрэсліваецца цэлы гістарычны перыяд, цэлая сістэма поглядаў на штат наступнага: «Сярод міфаў, якія надта спадабаюцца русацэнтрычным гісторыкам пры фальсіфікаванні гісторыі Беларусі, адно з цэнтральных месцаў займае міф вакол узнікнення і ролі грэка-каталіцкай царкоўнай уніі на Беларусі ў 1596—1839 гг.» («Малодасць», 1994, №3, с.179). Як бачым, замест мінулага і сённяшняга форма спадабаюцца прадказвае нам будучае! А колькі казусаў і ляпсусаў у выразе «Мне спадабаецца» заміж «Мне падабаецца» ці вельмі простага «Я люблю»? За адзін дзень слухання і глядзення тэлевізара можна столькі насмяцца, што куды там тыя «Пяць хвілін на жарты»! А па рэспубліканскім ды абласным радыё амаль у кожным

інтэр'ю гэта памылка... А мо і тут вінаватыя слоўнікі?! Разгорнем некаторыя з іх... Ва ўсіх, што папаліся пад руку, формы падабацца і спадабацца падаюцца як розныя словы! Акрамя таго, пададзеныя яшчэ і незваротныя формы (падабаць, спадабаць), і сінанімічныя — упадабаць, упадабацца (гл. тлумачальныя і беларуска-рускія слоўнікі як акадэмічныя, так і школьныя). Упасаляваных руска-беларускіх слоўніках дзеясловы **палюбіць** і **палюбіцца**, апрача **палюбіць** і **палюбіцца**, маюць пераклады-сінонімы **упадабаць**, **спадабаць** і **упадабацца**, **спадабацца**. Ну, як тут разабрацца недаведчанаму, найперш таму, хто думае па-расійску, а дзельца з іншымі сваімі думкамі па-беларуску?! Вось такім і слоўнікі не дапамагаюць, а яшчэ больш збіваюць з панталыку.

## ПРАКТЫЧНАЯ СТЫЛІСТЫКА

## Ці ж нам Статут не ўзор?

(Працяг.)

Служыць нам за ўзор мова і стыль сярэднявечных беларускіх граматаў, Статута Вялікага Княства Літоўскага. Ды стан нашай мовы, яе лексічныя і сінтаксічныя, стылістычныя магчымасці дазвалялі выкарыстоўваць яе дзеля, як бы сказаў цяпер, міжнацыянальнай зносінаў, дыпламатычнай перапіскі. Прыкладам такім можа быць ліст — «Слова Тахтамышова» — польскаму каралю Ягайлу ад Тахтамышова. Гэты дыпламатычны дакумент сведчыць, перш, што ў сталіцы мангольскай дзяржавы ведалі нашу мову, менавіта жывую нашу гаворку. (А нас жа яшчэ і сёння не перастаюць пераконваць, што трэба выкарыстоўваць канструкцыі тыпу «ліст Тахтамышова», «майстэрства дзядзькі», «з'явы прыроды», «рог месяца», «планы праціўніка», хоць па-беларуску мусіць быць: Тахтамышав ліст, дзядзькава майстэрства, пры-

родныя з'явы, месячыкаў рог, варожыя планы.) Але ліст з Арды цікавы не толькі як сведчанне дасканаласці ведання лексікі ды стылістычных магчымасцяў нашай мовы. Нас ён пакуль што вабіць сваёй адметнай стылістыкай.

Чаму ліст пачынаецца так нязвычайна? Здавалася б, той, хто сядзеў на стале «вялікага царства», павінен быў паставіць менавіта сябе — сваё імя першым: Тахтамышова слова. Што ні кажы, кіраўнік вялізнай і магутнай дзяржавы піша ліст каралю іншай краіны, меншай, а да таго ж нядаўнаму здрадніку. (Ягайла не выканаў дамовы — дапамагчы Мамаю ў бітве на Куліковым полі. Вядома ж, польскі кароль нічога не абяцаў самому Тахтамышу. Але, каб была такая неабходнасць, патрэба, нейкім чынам гэта можа было б зазначыць...) А да таго ж Тахтамыш перамог у міжусобнай барацьбе і павінен быў адчуваць сваю

моц. (Пачатак ліста золатаардынскага ўладара асабліва ўражвае, калі параўнаць, прыкладам, з пазнейшым: «Мы, Мікалай Другі...»)

Тахтамышова слова і Слова Тахтамышова... Сэнс, думка і ў першым, і ў другім варыянтах канструкцыі аднолькавыя. Але дзеля чаго ў гэтым выпадку выбраны другі? Канструкцыя, у якой на першым месцы стаіць «Слова», абрана свядома: тут зусім іншы тон і эмацыянальная афарбоўка самой думкі. Далейшы кантэкст ліста ўсё праясняе...

Што ж сама перш убачыў Ягайла, калі атрымаў ліст з Залатой Арды? Слова... Так, слова, а не ханскі ярлык... Тахтамыш слаў сяброўскі ліст, а таму ён не выстаўляў сябе, сваю асобу ўладара, а вольна адрасата называў каралём. Ягайла мусіў ацаніць такі тон ліста.

Пётра ПАШКАВЕЦ.

(Працяг будзе.)

Мікалай КРЫЎКО — беларушчына.

Алена ШЧУКА — англішчына.

## СЛОЎНІК СІНОНІМАЎ

**ПЕРАЛОМНЫ** (звязаны з пераломам у ходзе, развіцці чаго-н., з пераходам ад аднаго стану да другога) *Ён [Макар] абсалютна быў упэўнены ў тым, што і перад ёю [Зінаю] паўстаў той далёкі дзень, які з'явіўся пераломным у іх адносінах, які разлучыў іх, паклаўшы для яго канец усяму — надзеям, марам, жаданням (Васілёнак). У такіх пераломных момантах душэўнага жыцця пачуцці ў герояў К. Чорнага «крычаць» (Адамовіч). Робячы здабыткам беларускай літаратуры лепшыя традыцыі сусветнага мастацтва, Багдановіч выражаў само духоўнае жыццё беларускага народа на адным з пераломных этапаў яго гісторыі (Пойка). **ПАВАРОТНЫ** Ульнянін прыход на Гармізаў хутар быў паваротным пунктам у Арыніным жыцці (Колас). Вераснёўскія падзеі 1939 года з'явіліся паваротным момантам у гістарычным лёсе Заходняй Беларусі (Барсток). Гэтая ўнія была важным паваротным рубяжом ва ўсёй гісторыі Польшчы («Полымя»). **ПЕРАХОДНЫ** (які з'яўляецца пераходам ад аднаго стану да другога). Аднак пісанне вершаў было для Эдуарда першапачатковым, пераходным этапам, у гэтым мы хутка пераканаліся (Хадкевіч). [Беларуская літаратура] развівалася ў абстаноўцы цяжкай ідэйна-палітычнай барацьбы, адлюстроўваючы ў канчатковым выніку супярэчлівасць пераходнай эпохі (Фіглоўская). Ён [Коля] быў у тым пераходным узросце, калі дарога ў будучыню яшчэ не вызначалася ясна і акрэслена (Якімовіч).*

**Пераломны**. Усе тры англіскае сінонімы — turning, crucial, critical з'яўляюцца пазычэннямі. Трэба дадаць, што першы з іх камбінатарна абмежаваны і ўжываецца звычайна ў складзе спалучэння turning point (літаральна «паваротная кропка»).

**1. ПЕРАМАГЧЫ** (дасягнуць поспеху, перамогі на вайне, у бітве, барацьбе, змаганні і пад.) *Справа стала так: або перамагчы ворага, або памёрці ў змаганні (Чорны). Толькі той у баях пераможа, збярэ люты чужынскі рух, хто пад націскам зграі варажой Захавае свой цвёрды дух (Глебка). **АТРЫМАЦЬ** (або **ЗАВАЯВАЦЬ**, або **ЗДАБЫЦЬ**) **ПЕРАМОГУ** Гэта завельмі ахаладзіла дзеда да кавалерыйскай справы. А тут яшчэ такія падзеі, што дзед хоць і атрымаў перамогу над немцамі, але канчаткова рашыў перайсці да пяхотнай справы (Пынькоў). Ведаў Максім Танк і тое, што народ, на грудзях якога «заламаліся хвалі, што над Еўропай, як чорная ноч, бушавалі» («Так»), народ, які атрымаў перамогу над фашызмам, не палухаўся працы, не прыходзіў у адчай перад цяжкасцямі аднаўлення (Бугаёў). Мы ў баях перамогу здобудзем, Праз баі мы праб'ёмся назад (Астрэйка). Ад таго часу ў памяці засталіся палітшчы, кургані-замлянікі, каля якіх шасцеў высокі бальнэг, спустошаныя, парослыя хмызняком палі і побач з гэтым — першыя вячэй зрубай, штаблямі барвення на пусты, адзінокі трактар, які ўзорае дзірван, і людзі, шчаслівыя тым, што перамога над ворагам здабыта, поўныя веры ў будучыню (Хадкевіч). **АДОЛЕЦЬ** — **Добра!** — прамовіў генерал-палкоўнік. — Гэта па-гвардзейску. Сябе выратаваў і ворага адолеў (Мележ). З меншымі сіламі можна адолець ворага, калі ўдарыць зняпаку (Новікаў). І так — людзі працавалі сабе, а агонь сабе. І доўга яшчэ невядома было, хто каго адолеў (Пестрак). **ЗДОЛЕЦЬ** і **ЗДАЛЕЦЬ** размоўнае [Маці:] — Ідзі сыночку, я жагнаю, З ворагамі біцца, А каб бог памог іх здолець, Буду я маліцца (Чарот). [Праздасар:] — Так яны і казалі, калар Арсен, скарбнік Снегаторскага манастыра Юна і ігумен Марцін. Ворагі здольваюць, лезуць, а яны: «Не бойся, праваслаўныя. Маці божая ідзе на дапамогу!» (Караткевіч). [Андры:] — Калектыў — сіла, якой ніхто не можа здолець (Галавач). Не сплюшчыць высахшых*

вачэй і пустаты не здолець [у пераносным ужыванні] немай (Жылка). У бойцы не здадзлі [ворагі], дык пасля, Па здрадніцкаму знаку, павалілі [палкавога камісара] (Пось). Ні бурі, ні віхры, ні чорныя годы Яго не здадзлі: У сказах-былінах, у думах народа Жыве Руставелі (Колас), **АСІЛІЦЬ** Што бачу? — Усё ціха, усё спіць пад няславай... Ці ж праўда? — няўжо гэта вораг асіліў? (Купала). Ніхто народа не асіліць: ні панскі страх, ні царскі чын (Машара). Непакорных, гордых не магло Нішто ў змаганні з ворагам асіліць (Танк). Усё жыццё сваё змагаўся ты [мужык] з зямлёю, Але ўрэшце ўсё ж асіліла яна! (Багдановіч) **ПАСІЛІЦЬ** Казалі [Полымя] славянам: — Нас пасіліла сягоння татарва, Азяўрадзатабуніць, дапыліць і да вас (Сіпакоў), **АДУЖЫЦЬ** Толькі не, мы не згінем, тэўтонаў адужаем! Аніводнаму з іх больш на свеце не жыць (Панчанка). І калі мы ўжо яго [немца] адужаем, гада? (Быкаў). Пырчыны герой Броўкі ўяўляе сабе перш за ўсё грамадзянінам сваёй цудоўнай радзімы, прадстаўніком народа, здольнага адужаць любую навалу (Ярош), **ЗДУЖАЦЬ** разм. Цябе [Беларусь] не здужаў люты вораг, Ты ў росквіце не знаеш меж! (Валасевіч). Не пайшоў ён [Платон] ні ў старасты, ні ў іншыя паспобнікі ворагу. Наадварот, адкрыта ганарыўся сваёй краінай, што яна такая моцная, здужала і нашчэнт разбіла гітлераўскія арміі (Ракітны), **ПАВАРОТ** Ці мала кінула ў астрогі Такіх, што робяць насупроць? Спірацца з імі — мала змогі, Адкрыта іх не пабароць! (Колас), **ЗВАЯВАЦЬ** разм. Тут схадзіліся плямёны Спрэчкі сілаю канцаць, Каб багата адароны Мілы край наш зваеваць (Колас). Прыходзіць царская дачка да салдата Іванкі. — Эх, — кажа, — дарэмна ты не паехаў з намі. Хоць паглядзеў бы, што там было: колькі войска, колькі гармат! Ды не зваевалі б мы караля, каб не адзін бравы рыцар (Якімовіч), **ПЕРАСІЛІЦЬ** [М. Багдановіч] перасіліў смерць, як многа разоў дагэтуль (Мікуліч), **ЗМАГЧЫ** разм. Бярыце сяргы і лапаты, Мы ворага зможам ураз (Чарот). Ці ж людзі сонца згасіць могуць, Згасіць, як свечку, яснасць дня? І волі ж дэспаты не змогуць, Бо воля сонейку раўня (Купала). Палі ўпотаікі атрутай, Каб смерць бласмертнага змагла (Глебка). Калі ўліку не схілім галовы, Не асіліць нас восень, не зможа! (Чарнушэвіч), **СХОДАЦЬ** разм., узмацняльнае Сходзілі нашы немцы на Волзе, **УЗЯЦЬ ВЕРХ** Ніхто не хоча замірэння, І кожны прагне верхузцы (Колас). [Незнаёмы мужчына:] — Учора я сустраў двух лейтэнантаў, адзін ранены ў руку, а другі — у галаву. Пабраліся на ўсход, каб выйсці па той бок фронту. Хочучы ваяваць, нэвераць, што немцы возьме верх (Чорны). У яе [Тані] душы зноў узляў верх [у пераносным ужыванні] цявросы разлік (Машара). — Незакончанае трыванне: **Перамагачь**, атрымліваць (або **заваяваць**, або **здабываць**) **перамогу**, **адолеваць**, **здольваць**, **асільваць**, **пасільваць**, **адужваць**, **здужваць**, **бароць**, **звэўваць**, **перасільваць**, **змагаць**, **схадваць**, **браць верх**. — **Параўнайце:** **Пабароць**, **2. Разбіць**.

**1. Перамагчы** Гэта вельмі працяглае сінанімічнае рад у беларускай мове, у якім зноў-такі большасць складаюць прэфіксальныя дзеясловы, у англіскай мове выглядае значна карацейшым і з больш разнастайнай структурай яго адзінак: win, be victorious, come out on top, carry the day, win the day. Сярод іх мы знаходзім толькі адзін просты дзеяслоў win. Сінонім be victorious літаральна азначае «быць пераможным». Сінонім come out on top у пэўнай ступені набліжаны да беларускага ўзяць верх, паколькі цэнтрам абодвух спалучэнняў з'яўляюцца эквівалентныя назоўнікі верх у бел. і top (верх) у англ. Сярод англіскае сінонімаў найбольш ідэяматычныя дзве адзінкі: win the day, carry the day, дзе паўтараецца назоўнік day (дзень), які ўваходзіць ушматлікі англ. ідэёмы.

Уладзімір СВЯЖЫНСКІ.

кандыдат філалагічных навук

Гісторыя моваў на Беларусі

## Беларуская мова

(Працяг.)

Летапісанне — жанр літаратуры, які адпавядаў ранняму этапу феадальнай дзяржавы. Яго агульнадзяржаўны характар і адлюстроўваў, так бы мовіць, афіцыйны пункт погляду на гістарычны падзеі. З цэнтралізатарскіх пазіцый у летапісах адлюстравана палітычная гісторыя Беларусі, Летувы і, часткова, Украіны, ідэалагічна абгрунтавана гістарычная заканамернасць і неабходнасць іх аб'яднання ў адной дзяржаве — Вялікім Княстве Літоўскім. У сілу гістарычных прычын (пашырэнне ідэй Адраджэння і Рэфармацыі, фармаванне трэцяга саслоўя і з'яўленне ў выніку гэтага ў філасофскай і грамадскай думцы Беларусі, Летувы і Украіны элементаў антрапацэнтрзму і індывідуалізму) у канцы XVI — пачатку XVII стагоддзя афіцыйнае летапісанне на Беларусі спыняе сваё існаванне, на змену яму прыходзяць новыя жанры дакументальнай літаратуры, у тым ліку і мемуары.

Аўтарамі іх былі ў асноўным прадстаўнікі шляхты — людзі эканамічна і ідэалагічна больш незалежныя (параўноўваючы з простымі пісарамі канцелярыяў). У той час не было такой шляхецкай сям'і, дзе б ні вяліся сямейныя хронікі, і не толькі гаспадарчага і сямейнага жыцця, але і занатоўваліся найбольш важныя палітычныя падзеі ў краіне. Неаднолькавае сацыяльнае становішча, адукацыйны ўзровень, палітычная, рэлігійная і культурная арыентацыя аўтараў гэтых твораў знайшлі сваё выцвяленне ў выбары моўных сродкаў. Таму ў адрозненне ад летапісаў, якія былі больш-менш аднапільныя ў моўна-стылістычных адносінах, помнікі мемуарнай літаратуры прынеслі з сабой значную разнастайнасць стыляў у літаратурную мову. На выбары моўных сродкаў аўтарамі гэтых твораў адбіваліся таксама спецыфіка прафесійных заняткаў кожнага з іх, моўнакультурная сітуацыя ў месцы напісання.

Так, навагрудскі падсудак Фёдар Еўлашоўскі (1546—1619?) усё сваё самастойнае жыццё займаў розным афіцыйным пасады: інвентарызаваў маёнтак, быў мастаў-

нічым, судовым абвінавачаным, дэпутатам сейма Рэчы Паспалітай, памочнікам судзі. Пасады гэтыя вымагалі пісання адпаведных афіцыйных папер. Агульнасць сістэмы пісьма «Гістарычных запісак» Ф. Еўлашоўскага з тагачаснымі дэлавымі дакументамі сведчыць, што пісьмова-літаратурныя навікі аўтара фарміраваліся ў сферы яго прафесійнай дзейнасці. У «Гістарычных запісках» ужываюцца ўжо толькі лічаныя падвойныя ці патройныя літары, прычым толькі асобныя з іх з'яўляюцца рэшткамі класічнай кірыліцы (тры розныя напісанні *е, амега і о, а ётаванае і юс малы*), аднак правілы іх ужывання ўжо далёка не адпавядаюць ранейшай традыцыі; літара ук — вынік развіцця кірыліцы на ўсходнеславянскай глебе; адрозненне ў абазначэнні гукі [г] успрадвечных і пазычаных словах — гэта ўжо элемент беларускай азбукі. Ф. Еўлашоўскі выкарыстаў праваслаўны выключы ўжыванне ў мове твора царкоўнаславянскага. Яго прафесійная дзейнасць, якая працякала ў асяроддзі апалчанага шляхты і была звязана з частымі паездкамі ў польскія гарады, паступова прывяла да ператварэння яго маўлення ў беларуска-польскую «трасянку». Гэта бачна з наступнага ўрывка: «В том же року, паздөрника дня 15, умарла зацна и богбогыня пани конюшина, Зофея Александровна Ходкевичовна Корыцка. Року 1594, мая 20, в пяток, припадна хмура сродзе зима, спустила снег велкий и лежал три дни. Памарло от тэй хмуры и зима, и вятру квалтовного сила людей, по трою индей вэспол, а не могли себе помочи. Платства по гнездах, самэм видял, барзо веле подзэхлы. Страх был и под дахом седчы».

Аўтар блізкага па жанру «Баркалабаўскага летапісу» (ён уключае ў свой склад мемуары) — праваслаўны святар в. Баркалабава (цяпер Быхаўскі р-н Магілёўскай вобл.). У сувязі з гэтым алфавіт помніка больш архаічны, чым у папярэдняга, ён уключае літары *яц, два ф (фіту і ферт), ксі, іжыцу*. У граматыцы і лексічным складзе прыкметна пашыраны царкоўнаславянскія, слаба — паланізмы.

(Працяг будзе.)

## МАТЭРЫЯЛЫ ДА СЛОЎНІКА «БЕЛАРУСКІЯ ІМЁНЫ»

Сымон БАРЫС

## Як у нас клічуць?

## Мужчынскія імёны

(Працяг.)

**Якуб**, Якаў. Яков, Иаков (яўр.) — перашкода. Вытв.: Якубка, Якубік, Яшачка, Якусь, Якута, Якуш, Якутук, Якша, Яшанька, Яшуна, Яшунька. Імяніны: пр. 17.03; 3, 6, 23, 24.04; 13, 18.05; 5.06; 7, 13.07; 22.08; 12.9; 22.10; 3, 5, 14.11; 9, 10, 12. кат. 3.05; 1.06; 25.07; 6.08; 9.09; 21.10; 28.11. Імя па бацьку — Якубавіч, Якубаўна і Якаўлевіч, Якаўлеўна.

**Ясь**, Ян. Иван (яўр.) — Боская ласка. Вытв.: Яська, Ясютка, Янук, Янусь, Янка, Януш, Ясюта, Ясюк, Ясюль, Янік, Ясік, Ясенька, Ясюня. Імяніны: пр. 20, 28.01; 2, 6.07 — усяго больш за 60 разоў; кат. 5, 10, 17.01; 6, 10, 15, 30.05 — усяго 39 разоў. Імя па бацьку — Ясёвіч, Ясёўна і Янавіч, Янаўна.

**Якім**, Яхім. Акім паходзіць ад яўрэйскага імя Іоаким — Бог прызначыў. Вытв.: Якімік, Якімчык, Якімец, Якімець, Якімка, Якімачка, Якіманька, Яхімка, Юхім, Юхша. Імяніны: пр. 22.09; кат. 16.08. Імя па бацьку — Якімавіч, Якімаўна і Яхімавіч, Яхімаўна.

**Январ**. Януарый (лац.) — старажытнарымскі бог пачатку і часу. Імяніны кат. 8.04; 19.09. Бацькоўства — Январавіч, Январавна.

**Ярамір**. Яромір (слав.) — маляды, яркі мір. Вытв.: Ярык, Ярымчык, Ярміра. Імяніны: пр. 28.05. Імя па бацьку — Яраміравіч, Яра-

міраўна і Ярамірыч, Ярамірычна.

**Яраслаў**. Ярослав (слав.) — яркая слава. Вытв.: Славік, Ярык. Імяніны: пр. 21.01; 25.04. Імя па бацьку — Яраславіч, Яраслаўна і Яраслававіч, Яраславаўна.

**Яраполк**. Ярополк (слав.) Імя па бацьку — Яраполкавіч, Яраполкаўна.

**Ярміл**, Ярмола. Ермолай (грэч.) — народны вястун. Вытв.: Яромсь, Ермолайка, Ярлюш, Яромша, Яромшка, Ярымук, Ермалюк, Яромій. Імяніны: пр. 8.08. Імя па бацьку — Ярмілавіч, Ярмілаўна і Ярмолавіч, Ярмолаўна.

**Яснавок** (слав.) Імя па бацьку — Яснавокавіч, Яснавокаўна.

**Ясень** (слав.) Вытв.: Ясенік, Ясенька, Ясянюк, Ясянюша. Імя па бацьку — Ясяневіч, Ясянеўна і Ясёвіч, Ясёўна.

**Яўген**, Яўгей. Евгений (грэч.) — шляхетны, высакародны. Вытв.: Генік, Жэня, Геня, Генька, Яўген, Яўгеша, Генюсь, Жэнік. Імяніны: пр. 3, 25.02; 4, 20.03; 20.11; кат. 4.01; 8.07; 30.12. Імя па бацьку — Яўгенавіч, Яўгенаўна і Яўгеевіч, Яўгееўна.

**Яўграф**. Евграф. Магчыма, з грэчаскай мовы і азначае — пішу шляхетна. Імя па бацьку — Яўграфаўіч, Яўграфаўна.

**Яўмен**. Евмений (грэч.) — зычлівы, прыхільны, ласкавы. Імя-

Гэта відаць з наступнага ўрывка з помніка: «якожъ назавтрий днь сошествия стго дха з народомъ божимъ и много множество пановъ шляхты людзей учтивых, так мужей, яко и жонъ и детей, яко ярмарочного часу крещена была уванне погруженна, и названо во стомъ крещении именем елена, того жъ дня матка ея марьямка с крикомъ с плачемъ ідоу бга просечи приходила тутъ же до крстилницы падаючи просила абы ея не крестившы пустили».

Аўтар яшчэ аднаго, напісанага на беларускай мове дыярыша. Афанасій Філіповіч — таксама праваслаўны свяшчэчнік. Ён прысвяціў усё сваё жыццё абароне праваслаўя на Беларусі. Аднак жа ён і пісаў свой твор на захадзе тэрыторыі Беларусі, дзе ўплыў польскай культуры і мовы быў больш адчувальны, чым на ўсходзе. У выніку побач з царкоўнаславянствам у маўленні аўтара замацаваліся ў прыкметнай ступені і паланізмы (перш за ўсё гэта беларусізаваныя формы злітнага перфекту тыпу вступилемъ, погледлемъ, ударилемъ. Згаданыя асаблівасці бачныя з наступнага ўрывка з «Дыярыша»: «Потомъ мне вже ідуци въ дорогу, пожегнавши зъ братиею, вступилемъ въ притворъ церковный и, полежаючися въ всемъ опатрности Божской, ударилемъ поклономъ килка, потомъ погледлемъ оконкомъ на образъ чудотворный Пречистой Богородицы, али ото шумъ барзо страшный въ церкви здался. Онымъ я престрашоный, хотелемъ зналга отбегчи, потомъ осмелившись, повторе погледлемъ оконкомъ, мовячи: «О, Пречистая Богородице, будь зо мною!» А ото натыхъместъ одъ образу чудотворного Пречистой Богородицы голось ретельный слышати было таковий «иду и Я съ тобою». А Неемий диаконъ, на левомъ крилосе образомъ малеванымъ стоячи (который-то диаконъ въ молодыхъ летехъ своихъ иноческихъ побожне живучи, килка летъ предъ тымъ преставился отъ земныхъ), як бы заикаючися вымовилъ: «иду, иду и я при Пании мовой!»

(Працяг будзе.)

ніны: пр. 1.10. Імя па бацьку — Яўменаўіч, Яўменаўна.

**Яўлан**. Евлампий (грэч.) — з добрым святкам. Вытв.: Яўланік, Яўланусь, Яўланчык, Яўлань. Імяніны: 18.03; 15.07; 23.10. Імя па бацьку — Яўланаўіч, Яўланаўна.

**Яўсей**. Есей (грэч.) — набожны. Імяніны: пр. 27.01; 28.02; 7, 11.05; 4, 17.10; кат. 14.08; 16.12. Імя па бацьку — Яўсеевіч, Яўсееўна.

**Яўстрат**. Евстратий (грэч.) — добры вайн. Вытв. Яўстратка. Імяніны: пр. 22.01; 10.04; 11.10; 26.12. Імя па бацьку — Яўстратаўіч, Яўстратаўна.

**Яўціх**, Яўтук. Евтихий (грэч.) — прыстойны, добрых паводзін. Вытв.: Яўцішка, Яўтукша, Яўтукшык, Яўтук, Яўтукшык. Імяніны: пр. 4.01; 2.02; 19.04; 10.06; 30.08; 5, 6.09; 20.11. Імя па бацьку — Яўціхаўіч, Яўціхаўна і Яўціхоўна і Яўціхоўіч, Яўціхоўна.

**Яўхім**, Яфім. Ефим, Ефимий (грэч.) — дабрадушны. Вытв.: Яўхімка, Яфімка, Юхімка, Аўхім, Фіма, Юхам, Хімік, Хінук, Хімуты. Імяніны: пр. 8, 10.01; 2.02; 24.03; 14, 26.05; 6, 17.07; 16.09; 28.10. Імя па бацьку — Яўхімаўіч, Яўхімаўна і Яфімаўіч, Яфімаўна.

**Яцак**, Яцкі. Гиацинт (грэч.) — кветка гіяцынт. Імяніны: кат. 10.02; 3.07; 17.08; 11.09; 29.10. Імя па бацьку — Яцкавіч, Яцкаўна. (Працяг будзе.)



Вам, школьнікі!

Рубрыку вядзе Лявон БАШЧЭЎСКИ

Сусветная літаратура ў школе

IX клас

Уільям Фолкнер (1897—1962)

## Пах вербены

(Урыўкі)

(Працяг.)

Таму я нічога яму не сказаў. Я толькі паціснуў яму руку і гэтаксама сёў у сядло, Рынга і я рушылі ў дарогу. Нам не трэба было цяпер ужо ехаць праз Оксфард, таму неўзабаве дарога на Джэферсан лягла перад намі (а вузкі серп месяца быў нібыта след чалавечай пяткі на мокрым пяску), дарога, па якой я ўпершыню праехаў тры гады таму разам з бацькам, а на Каляды ехаў ужо самотны туды і назад; потым у чэрвені і кастрычніку; і так кожны год — на Каляды, у чэрвені і кастрычніку — ездзіў самотны па гэтай дарозе, нават не падазраваючы, што вось гэта і ёсць мір і спакой, і зараз зноў еду па ёй, і хоць застануся жыць (гэта я ведаў), але апошні раз еду з высока ўзнятай галавой. Коні перайшлі на мерную рысь і будуць трымаць гэты тэмп да самага канца. Мая кабылка добра ўжо ведала гэтую дарогу, у Рынга таксама быў неаблагодзены конь, якога ён здолеў такім выпрабаваннем на стайні ў Хільярда. Магчыма, падзейнічалі сляды слёз на запалых шчоках — палосы засохлай гразі пад чырвонымі стомленымі вачамі; але хутчэй за ўсё зноў выявілася ягонае здольнасць, якая дазваляла яму падчас вайны фабрыкаваць фальшывыя дакументы, па якіх ён і бабуля атрымлівалі мулаў і перапрадавалі іх арміі Злучаных Штатаў Амерыкі, — нейкая дзёрзкая ўпэўненасць у сабе, у сваіх сілах і здольнасцях, якую ён набыў надта доўгімі і цеснымі сувязямі з белымі — з той, каго ён называў бабуляй, і з сваім аднагодкам, з якім разам спаў з самага нараджэння і ажно да таго часу, як бацька адбудаваў новы дом на месцы спаленага. Увесь шлях дадому мы прарабілі моўчкі, і толькі аднойчы перакінуліся словамі.

— Мы маглі б застрэліць яго, як калісьці Грамбі, памятаеш? — прапанаваў ён. — Ці, можа, гэта не прыдатна для вашай далікатнай белае скуры?

— Не, — адказаў я.

Да самага дому больш мы з ім ні пра што не гаварылі. Быў кастрычнік, і яшчэ шмат заставалася часу, каб цвіла вербена, хоць толькі прыехаўшы дадому, я зразумеў, якая мне ад яе карысць, — вербена ўсё яшчэ квітнела ў нашым садзе, дзе цётка Джэні ў старых бацькавых кавалерыйскіх рукавіцах корпалася разам са старым Джобі на клпатліва апрацаваных клумбах сярод кветак з мудрагелістымі старасвецкімі назвамі; і хоць ужо наступіў кастрычнік, але яшчэ не пайшлі дажджы і не было яшчэ замаразкаў, якія пакідалі пасля сябе паўцёплыя, паўхалодныя ночы бабінага лета: у дрымотным павеце прахалода і чаканне чарадаў гусей, але яшчэ трымаецца летні гарачы пыльны пах вінаграду і лаўра — вось у такіх ночы мы з Рынгам калісьці, пакуль я не паехаў у каледж вывучаць права, палявалі на апосумаў з ліхтаром, сякарай, мехам і шасцю сабакамі (адзін дзеля справы, а іншыя для брэху) на выгане, дзе аднойчы мы з сваёй засады ўбачылі афіцэра-янкні на буланым кані і дзе вось ужо год як чуліся свісткі паравозаў, якія даўно ўжо не належалі містэру Рэдманду; а ў нейкае імгненне сёння зранку і бацька выпусціў іх з рук, нібыта

запаленую люльку, якую, па словах Рынга, ён упусціў, калі падаў на зямлю. Мы набліжались да дома, дзе ён ляжыць у зале ва ўрачыстым ззянні люстраў і кандэлябраў, апрануты ў палкоўнічую форму (пры шаблі таксама), і дзе мяне чакала Друзіла ў жоўтай бальнай сукні з галінкаю вербены ў валасах, трымаючы ў абедзвюх руках па пісталету (Я бачыў усё гэта нібыта наяве, хоць я не веру ні ў якія прадчуванні, я здольны быў уявіць сабе яе, ва ўрачыстай зале, прыбранай для пахавання, не высокаю, не зграбнаю, як звычайна выглядаюць прыгожыя жанчыны, а яна ўяўлялася мне як юнак, хлапчук, нерухома, у жоў тым адзенні, з спакойным тварам, крыху збянтэжаная, са строгай і простаю прычоскаю, у валасах трымцаў па галінцы вербены над кожным вухам, рукі сагнутыя ў локцях, на ўзнятых на вышыню плеч руках па аднолькавым дуэльным пісталетах — строга ярыца рытуальнай помсты з грэчаскай амфары). (...)

## II

(...) Мы з Друзілай павольна прагульваліся паміж клумбай (...)

— Найвышэйшая мара была ў палкоўніка Сатпэна, — азваўся я.

Сатпэн быў намеснікам бацькі ў першым пяхотным палку; яго абралі палкоўнікам, калі полк зняў бацьку з пасады камандзіра, і гэтай абразы бацька ніколі не дараваў Сатпэну, які быў грубым, жорсткім і бессардэчным чалавекам і прыехаў да нас у акругу гадоў за трыццаць да вайны, і ніхто не ведаў — адкуль ён родам. Баіца прызнаваў, растлумачыў бацька, па выглядзе можна бачыць, што гэта за банджога. Невядома таксама, як ён набыў сабе зямлю, хоць грошы ў яго вадзіліся, адкуль ён іх браў — таксама невядома: бацька казаў, што той здабываў іх махлярствам, гуляючы ў карты на параходах, ці проста займаўся разбоям. Сатпэн пабудаваў вялікі дом, ажаніўся і зажыў джэнтльменам. Потым, як і ўсе іншыя, ён усё страціў падчас вайны, у тым ліку і адзінага сына (той знік, застрэліўшы жаніха сваёй сястры напярэдадні вяселля), аднак Сатпэн вярнуўся на сваю сядзібу і адзін пачаў аднаўляць разбуранае. Сяброў у яго не было, і пазычыць грошы ні ў кога ён не мог, спадкаемца, каму пакінуць зямлю, у яго таксама не было, Сатпэну ішоў ужо сёмы дзесятак, і ўсё-такі ён узяўся за адраджэнне плантацыі. Казалі, нібыта ён ні пра што больш не думаў і не ўлазіў у палітыку, і калі бацька з іншымі пачаў ствараць тайныя групы для барацьбы з «сакраваяжнікамі», якія падбухторвалі неграў бунтаваць, ён адмовіўся ўдзельнічаць у гэтай справе. Нягледзячы на іх варожыя адносіны, бацька сам паехаў да яго, але Сатпэн сустрэў яго на парозе з лямпай у руках і нават не запрасіў у дом і адмовіўся весці перамовы. На пытанне бацькі: «Знамі вы ці супраць нас?» — ён адказаў: «Я за сваю зямлю. Калі б кожны з вас заняўся сваёй зямлёй, краіна ад гэтага толькі б выйграла». Тады бацька прапанаваў яму сысці з ганка і паставіць лямпу на пень, каб ім абодвум было відаць, як страляць, але Сатпэн адмовіўся.

— Ніхто не мае вышэйшай мары за палкоўніка Сатпэна.

— Ты маеш рацыю, але ж ён заклапочаны толькі сабой. Не тое што Джон, які марыць усю нашу краіну зрабіць квітнеючай і шчаслівай: каб не толькі яго сваякі ці аднапалчане, а ўсе людзі

— белыя і чорныя, жанчыны і дзеці ў горных хатках, у каго нават няма чаго надзець на ногі... Разумееш?

— Аднак жа якая карысць ад усіх яго задум тым, хто... Ён жа...

— Забіў некалькі з іх? Ты, відаць, маеш на ўвазе і двух «сакраваяжнікаў», якіх ён забіў падчас першых выбараў?

— Яны былі людзі. Жывыя людзі. Чалавечыя істоты.

— Яны былі з Поўначы, чужыны, якім тут не месца. Яны былі рабаўнікамі.

Мы прагульваліся, яна амаль няўлоўна абпіралася на маю руку, яе галава ледзьве даходзіла мне да пляча. Я заўсёды быў вышэйшы за яе, нават у тую ноч у Хоксэрсце, калі мы слухалі, як негры ідуць па дарозе, а з таго часу яна амаль не змянілася — тое самае тугое і зграбнае цела (не па-жаночаму, а па-хлапечаму), і галава гэтаксама коротка абстрыжаная, гэтаксама неўтаймавана ўзнятая ўгору, як тады, сярод звар'яцелага натоўпу неграў, у якім наша лавозка спускалася да ракі.

— Мара — рэч небяспечная, Баярд. І ў мяне некалі была свая мара. Яна — як зараджаны рэвальвер на баявым узводзе: рана ці позна абавязкова выстрэліць і ў каго-небудзь патрапіць. Але сапраўдная мара вартая такой рызыкі. У свеце мала сапраўдных мараў, а народу зашмат. Адным тузінам меней...

— Якая розніца?

— Так, якая розніца. Чуеш? Гэта Юпітэр. Ну, хто хутчэй даб'яжыць! (...)

## IV

Неўзабаве казадоі змоўклі, і я пачуў першую дзённую птушку — перасмешніка. Ён спяваў усю ноч, але цяпер гэта была дзённая песня, а не паўсонны, дрымотны, лунатычны свіст. Потым пачалі голас астатнія — зацвыркалі вераб'і каля стайні, заспяваў сваю ранішнюю песню дрозд, які жыў у садзе цёткі Джэні; я пачуў перапёлку з выгану — і ў пакоі пачало віднець. Але я не адразу падняўся. Я ляжаў на пасцелі (я не распраўся), сасхачыўшы рукі за галавою, адчуваючы слабы пах вербены, які сыходзіў ад кінутага на крэсле сурдута, і пазіраў, як разліваецца па пакоі святло, паступова ружавеючы ад сонца. Крыху пазней прайшла праз двор Лувінія, рыпнула кухоннымі дзвярыма, загрымела дровамі, зваленымі ў скрынку каля пліты. Хутка пачнуць з'яжджацца цераз браму брычкі і экіпажы, але не цяпер, пазней, — спярша яшчэ яны пабачаць, што я збіраюся рабіць. Калі я спусціўся ў сталовую, у доме было яшчэ ціха, не чуто ні гуку; толькі Сайман хроп у зале, дзе ён, відаць, па-ранейшаму сядзеў на табурэце, — я туды не зазірнуў. Крыху пастаяўшы каля вакна ў сталовай, я выпіў кубачак кавы, які прынесла Лувінія, і напасткі пайшоў у стайню. Джобі назіраў, як я іду па двары; у стайні ўзняў вочы Люш, які чысціў Бэтсі скрабніцай, але Рынга не глянуў ні разу. Мы пачалі чысціць Юпітэра. Я не ведаў, ці дазволіць ён падысці да яго: бацька, бывала, заўсёды спачатку наблізіцца да яго, пагладзіць, загадае стаяць нерухома, і той паслухмяна стаіць, нібы з мармуру высечаны (дакладней, адліты з бледнай бронзы), пакуль Люш яго чысціць. Але конь мяне паслухаўся і хоць неспакойна, але выстаяў. Калі мы скончылі, было ўжо амаль дзевяць; хутка яны пачнуць з'яжджацца, і я загадаў Рынгу падаць Бэтсі да ганка дома.

(Працяг будзе.)

## Цары, паэты, вучоныя... Бог?

Многія, відаць, заўважылі, а некаторыя і набылі ў кнігарнях шыкоўнае выданне — энцыклапедыю для дзяцей «Вялікія і славытыя старажытнага свету». Аўтар энцыклапедыі — Уладзімір Бутрамеў. У кнізе расказваецца пра «славытых асоб старажытнасці — цароў і палкаводцаў, філосафаў і гісторыкаў, паэтаў і пісьменнікаў, мастакоў і вучоных. Месца іх жыцця і дзейнасці — старажытныя Грэцыя і Рым, Егіпет, Вавілон, Асірыя, Кітай і інш.» — так паведамляе анатацыя. Сапраўды, маем справу са спробаю «объять необъятное». Можна толькі ўявіць пакуты аўтара, якому належала выбраць з усёй гісторыі чалавечай цывілізацыі на працягу некалькіх тысячгаддзяў толькі пэўную колькасць асобаў. Як ні круці, усё роўна ўсіх вартых не ўціснеш пад вокладку аднаго выдання. Можна прадбачыць і тое, што ў многіх скептычна настроеных чытачоў узнікнуць прэтэнзіі да аўтара: чаму няма гэтага ці таго гістарычнага дзеяча? Чаму няма экскурсаў у гісторыю той ці іншай краіны? Але — паўторымся — задача, пастаўленая перадшаноўным аўтарам, ужо першасна заключала ў сабе недасканаласць вынікаў. Ну вось, напрыклад, уся гісторыя старажытнага Егіпта прадстаўлена пяццю імёнамі — Хеопса, Філіпіс, Эхнатона, Неферціці і Тутанхамона. А ў адзіным артыкуле пра яўрэйскую дзяржаву аб'яднаны імёны Майсея, Давіда, Саламона і Ісуса Хрыста. Прычым, пра апошняга гаворыцца не як пра рэальную асобу, тым больш пра Госпада, а як пра героя літаратурнага помніка: «...усям і простага цесляра нарадзіўся сын — Ісус Хрыстос. Хрыстос узяў на сябе грахі ўсіх людзей, яго распялі на крыжы, і ён памёр пакутніцкай смерцю, збавіўшыся гэтым ад усіх сваіх (!) грахоў. Але потым ён уваскрэс і ўзнісся ў неба». Далей — некалькімі радкамі — што людзі паверылі ў Ісуса Хрыста і яго пропаведзь добра, а Евангелле — кніга, якая «кліча да міру і лепшага жыцця (!)». Па-першае, калі ўжо ўключаць у кнігу пра вялікіх і славытых людзей свету звесткі пра Таго, Хто ўсімі хрысціянамі лічыцца Богам, Сынам Божым, дык трэба было або весці гаворку аб ім у асобным артыкуле і не такой «хуткагаворкай», або не рабіць гэтага зусім. Існуе дастаткова рэлігійная літаратура для дзяцей, у якой расказваецца пра зямное жыццё Госпада нашага кампетэнтна і згодна канонам веры. А так аўтар энцыклапедыі робіць адно блузнерства за другім. Каму э вернікаў не вядома, што Ісус Хрыстос быў бязгрэшны і не мог мець сваіх грахоў. І смерць пакутніцкую прыняў Ён не для таго, каб ад грахоў збавіцца, а каб збавіць ад іх усіх нас. Эрнэст Рэнан спрабаваў пісаць пра Хрыста як пра асобу рэальную, зямнога паходжання, але ў такім выпадку ён не пісаў, што Хрыстос уваскрэс. Леа Таксіль увогуле адмаўляў рэальнае існаванне Хрыста, але ў такім выпадку ён не стаў бы змяшчаць яго імя сярод імёнаў «рэальных». А ў нашым выпадку маецца нейкі сінтэз атэізму, рацыяналізму да пачаткаў рэлігійных ведаў.

Не, з імёнамі, звязанымі з рэлігійнымі канфесіямі, аўтару лепш было б не звязвацца. Бо як зрэагуюць вернікі на тое, што Мухамед, заснавальнік іслама, аб'яднаны ў адным артыкуле з хрысціянскім святым Дзянісіем, і адзін артыкул на дваіх падзяляюць Буда і Канфуцый, у той час як Спартак пашанцавала на асобны артыкул?

Але — пакінем рэзанёрства. Падзякуем спадару Бутрамееву за выданне і сапраўды вялікую працу.

Л.Ш.

# Святочны каляндар беларусаў



Першы месяц лета, адзін дзень якога год корміць. Мае трыццаць дзён, адзін з якіх, самы доўгі, 17 гадзін (22 чэрвеня), і адпаведную яму самую кароткую ноч. Гэта астранамічны сонцаварот, калі сонца мае пры ўсходзе самы востры вугал да зямлі, пра што ў песнях спяваецца як пра «ігру сонца». Прыказка «Прывядзе чэрвень на работу, адаб'е ад песень ахвоту» мае іранічна-жартоўны сэнс, бо песень у чэрвені спявалі больш чым калі — на Ушэсце, Сёмуху, Ваджэнне куста і іншых святы.

У чэрвені «Вэраб'і б'юцца, а мурашкі поўзаюць да добрага надвор'я», «Чэрвень сена косіць, збажыну люляе», «Травень — радасць, а чэрвень — шчасце», «Калі пчолы моцна гудуць — да добрага надвор'я», «Калі каровы моцна равуць, будзе дождж». Час пасля сонцавароту адзначаны прыкметай: «Прышоў Пятрок — апаў лісток», таму «Касі каса, пакуль раса, пакуль луг не адкрасуе», бо «Да Пятра высушыш сена і пад кутом, а на Пятра не сохне і на кусце».

1 (чацвер). **Прав. Узнясенне Гасподня, Ушэсце (Ушэснiк, Шоснiк).** Адзначаецца на саракавы дзень пасля Уваскрэснення Гасподняга (Вялікадня).

**Народны календар. Пахаванне Стралы** — Заключнае паслявяселікоднае ваджэнне вяснавага карагодаў як ахоўна-магічнае дзяянне ад самай застрашальнай для земляроба стыхіі — маланкі. Сярод безлічых такіх карагодаў ёсць сакральны:

*Як пушчу стралу да й па ўсём сялу,  
Ох і вой люлі, да й па ўсём ся... у-у-у!  
Не чапай, страла, добра молайца,  
Ох і вой люлі, добра мола... у-у-у!  
Па тым молайцу некаму плакаці,  
Ох і вой люлі, некаму пла... у-у-у!*

Гэта быў ужо саракавы дзень ваджэння карагодаў. У кожнай вёсцы на ўзмежку жытняга поля па-рознаму «хавалі Стралу»: парадыйна, эгалашэннямі, закопвалі выяву маланкі — ляльку, закопвалі сакральныя прадметы, каласкі збажыны і да т.п. І ўсё гэта пад маляўнічыя карагоды: «Наша вуліца шырокая», «Як у нашых варочках шырокае возера», «На вуліцы дзеўкі гулялі», «Лука», «А з крывого канца не выведу танца», «Проці бацюшковых варот я скакала малада» і інш. Яны ўражваюць самымі разнастайнымі, часам фантастычнымі формамі рухаў, тэатралізацыяй, музычным суправаджэннем, парадыйна-гратэскнымі вобразамі «старцаў-жабракоў», «пана з панай» і інш. Каб засцерагчыся ад маланкі, зранку ўсё жыхары вёскі карагоднымі шэсцямі збіраліся ў цэнтры сяла і спявалі да абеду песні, а потым ішлі на край поля, дзе ўласна і хавалі «Стралу», і зноў вадзілі карагоды па свежай руні, якая, па шматлікіх сведчаннях, на другі дзень не толькі ўставала, але і па-скарала рост, бо яе «ўчысты чацверцягнулі за валасы на небясы». Святочны чацвер заканчваўся ўсёагульным абрадавым застоллем, на якім ужо гучалі летнія мелодыі. Абрад ваджэння і пахавання Стралы

добра захаваўся і праводзіцца ў наш час у Веткаўскім раёне на Гомельшчыне.

2 (пятніца) **Ун. Адданне свята Узнясення.**

3 (субота). **Ун. Субота задушная.**

**Народны календар. Ляняя, Уляніца** — дзень ільну. Лічылася, што калі ў гэты дзень пасеяць лён, то ён добра ўдасца. Паводле народных назіранняў яго трэба сеяць на дзесятым ад Іллі тыдні (2 жніўня): «Хто на дзесятай ад Іллі нядзелі лён пасее, — са льном, на восьмай — у васьму, на сёмай — з поля вон». Выключны карагод гэтага дня («Ох, сёла Уляніца лянок») адлюстроўвае ўсе этапы вырабу нашага найлепшага адзення — льянога.

4 (нядзеля). **Кат.; Ун. Выход Святога**

*Ой, узрадуйся, бела бяроза,  
Мы к табе ідзем вянкi завіваць.*

У лесе дзяўчаты «куміліся» (пацалунак падаркай звязаных вярхамі бярозак значыў быць вернай адна другой да наступнай Сёмухі), пяклі і елі абрадавую яечню, варажылі на лёс, вадзілі карагоды «май» (адсюль пазнейшыя маёўкі ў лесе), пелі сёмушныя песні («Вы, кумачкі-галубачкі, куміцеся, любіцеся», «Выхвалялася бяроза», «А мы вяночкі завілі» і інш.). Падобным чынам «куміліся» і на Пятра, але ўжо разам з хлопцамі. Сямік — водгук старажытных жаночых калектывных абрадаў матрыярхата, татэмам якіх была бя-

## «Чэрвень з касою па лузе прайшоў»

**Духа, Зялёныя Святкі, Сёмуха.**

5 (панядзелак) **Ун. Панядзелак Святога Духа.**

**Прав. Дзень памяці Ефрасінні Полацкай.**

7 (серада). **Народны календар. Ян,** прысвятка пчалароў. («Кармі мяне да Яна — зраблю з цябе пана», «Калі рой выйдзе перад Янам, будзе пчалар панам»).

8 (чацвер). **Народны календар. Сёмуха, Сямік, Зеленец.** У адпаведнасці з народнай традыцыяй — пачатак святкавання пераходу найбольшага росквіту расліннасці, які часам называюць «маем». Прыпадае на сёмы тыдзень пасля Вялікадня ў чацвер. Разам з наступнымі святамі Тройцы, Куста і Русалкі сімвалізуе найбольшы росквіт усяй прыроды пад назвай «Зялёныя Святкі». Гэта сапраўдны гімн Маціпрыродзе, калі яна ў самай моцнай магічнай сіле і сваімі гачучымі лекамі ўздывае чалавека да радаснага светаадчування. Нездарма да «Зялёных Святкаў» прыстасавана перша-родная трыяда сувету пад назвай Тройцы, першапачатковыя прыродныя асновы якой аснзаваны яшчэ ў індыйскіх Ведах, так сугучныя старажытнай аснове беларускай культуры: Сонца (Бог-бацька), Мая (Зямля-маці) і Агонь (Сын, які стане галоўным у купальскай абраднасці). На Сёмуху збіралі травы, упрыгожвалі пабудовы зелянінай, сцэжку да дома абстаўлялі бярозкамі, падлогу ў хаце ўціралі «панамі» (аерам), плялі вянкi і пускалі на вяду, празсплечаны з клёну вяночкі даставалі з калодзежа вяду і палівалі ёю грушы, яблыні і вішні. Пераносці біяэнергію раслін, зёлкаў, якія збіралі менавіта ў гэты час, на людзей, пазбавіць іх ад невылечных хвароб, даць ім моц, сілу і здароўе перад самай цяжкай працай — жнівом — такі магічны сэнс усіх «Зялёных Святкаў».

Сёмушныя карагоды, песні пачыналі ў чысты чацвер. Дзяўчаты ішлі ў поле «завіваць вянкi на ўсе святкі» з галінак бяроз, якая сімвалізуе дзявочую цноту, спявалі:

*Пойдзем, дзевачкі, мы ў гай гуляць,  
Да вянкi заўём, да на ўсе святкі,  
На духаўскія, на пятроўскія,  
Ой, што дух-тройца, то дзеўкам ізбор.  
Ой, не радуіся ты, зялёны дуб,  
Не к табе ідзем мы вянкi віці,*

розка, пераўтварыўся ў наш час у прыгожую гульню, забаву, карагод, маёўку. «Кумленне» захоўвае сэнс дзявочых ініцыяцый — прыёму дзяўчат у род, што сведчыла аб іх сталасці і рабіла паўнапраўнымі членамі роду. Прыказка «Зеленец — вясны канец» засведчыла месца «Зялёных Святкаў» як пары года.

10 (субота). **Ун. Адданне свята Сёмухі.**

**Прав. Траецкая памінальная субота.**

**Народны календар. Духаўскія, Траецкія ці Стаўроўскія дзяды, Сёмка, Духаў дзень,** калі, як верылі людзі, адзін раз на год нябожчыкі-продкі маглі выходзіць з магiл на белы свет, каб упэўніцца, як вядуць парадак нашчадкі.

11 (нядзеля). **Прав. Дзень святой Тройцы. Пяцідзсятніца (Сёмуха).** Свята сашэсця Святога Духа на Апосталаў.

**Ун. Нядзеля ўсіх святых. Дзень апосталаў Баўтрамея і Варнавы.**

**Народны календар. Тройца, Клечанне** — пяцідзсятны дзень пасля Вялікадня як водгук культу расліннасці. Упрыгожвалі зелянінай будынкi. Трыяда-Тройца ляжыць у аснове беларускага святочнага календара, дзе Каляда-Вялікодзень-Купала адпавядаюць абуджэнню, найвышэйшаму росквіту і пачатку адмірання расліннасці прыроды.

12 (панядзелак). **Прав. Дзень святога Духа.**

**Ун. Пачатак Пятровага посту.**

**Народны календар. Ваджэнне Куста** — рэгіянальная разнавіднасць Тройцы на Цэнтральным Палессі, гістарычнай Піншчыне, якое захаваўся да нашых дзён і якое, часам, сумяшчаецца з Тройцай. Самую прыгожую дзявочую ўбіралі ў зеляніну і вадзілі ад хаты да хаты ў вёсцы з песняй:

*Ой, мы былі ў вялікім лесе,  
Збілі Куста з зялёнага клёну  
Да й прывялі Куста да слаўнага двору.  
Выйдзі ж, пане, з новага пакоя,  
А нашай Кусце не стоём стаяці,  
Трэба ёй, трэба піці-есці даці,  
Трэба той Кусце крынічнай вадзічкі,  
Трэба ёй, трэба панчошкі, чаравічкі.  
Ой, дзень добры, наш пане, да хаты,  
Ой, ці вяліш нашай Кусце стаяці,  
Бочку мядочку прыпавальнічкам даці,  
Нам, маладзёнькім, на ганачку пагуляці.*

Вадзіла Куст толькі дзявочкае «войска». Паміж ім і гаспадаром адбываліся імпрывізаваныя дыялогі, пабудаваныя на магічных прыгаворах і прыказках, часам жартоўна-іранічных, колкіх, але добра-зычлівых. Старажытную аснову куставых і траецкіх песень складае імкненне вызваць рост раслін («Дзе Куста ходзіць, — там жытачка родзіць») магічным словам-песняй, надзяліць чалавека шчаслівым асабістым лёсам, доляй, дабрабытам.

3 гэтага дня на Паўднёва-Усходнім Палессі (гістарычнай Кіеўскай Русі) пачынаўся Русальны, Граны тыдзень, калі вакол прыгожа ўбранай зелянінай дзяўчыны-русалкі вадзілі карагоды, спявалі русальныя песні:

*На Граной нядзелі русалкі сядзелі,  
Рана-ранюсенька русалкі сядзелі.  
Русалкі сядзелі, на дзевак глядзелі:  
— Дзевачкі-сястрыцы, падайце*

*вадзіцы,  
Падайце вадзіцы з глыбокай крыніцы.  
З глыбокай крыніцы, да з-пад той*

*вярбіцы  
Падайце вадзіцы — душу прычасціці.  
Душа прычасціцца — жыццё*

*вараціцца.  
Тады будзем з вамі краскі сабіраці,  
Краскі сабіраці — песенькі спяваці.*

Якая нясцерпная мара аб уваскрэсненні і ў якой прыгожай песенна-карагоднай форме?

У апошні дзень тыдня, на Розыгры, хлопцы лавілі русалку на могілках, дзе яна знаходзілася ў той момант, калі дзяўчаты вешалі вяночкі на крыжы сваім дзядам-нябожчыкам. Яе вялі ў жыта, а дзяўчаты спявалі:

*Правяду я русалачку да бору,  
А сама вярнуся дадому.  
Каб русалачка па жыце не хадзіла,  
Ды нашага жыцечка не ламіла,  
Наша жыцечка таненька,  
А ў каласочку таўсценька.*

У жыце дзяўчаты з русалкі абрывалі зеляніну і, не аглядаючыся, беглі дахаты і кідалі зеляніну (сімвал урадлівасці) у агароды, а голая русалка ўцякала ў лес.

13 (аўторак). **Кат. Дзень святога Антонія.**

15 (чацвер). **Кат. Свята Богажа Цёла.**

17 (субота). **Прав. Адданне свята Пяцідзсятніцы.**

18 (нядзеля). **Прав. Загавіны на Пятроў пост.**

19 (панядзелак). **Прав. Пачатак Пятровага посту.**

23 (пятніца) **Кат. Свята Найсвяцейшага Сэрца пана Езуса.**

24 (субота) **Кат. Ун. Нараджэнне Яна Хрысціцеля, Святы Ян, Купала.**

**Прав. Дзень апосталаў Варфаламея і Варнавы.**

25 (нядзеля) **Прав. Моляцца аб захаванні ад раптоўнай смерці.**

26 (панядзелак). **Народны календар. Акуліна-грачышніца, Акуліна-задзяры хвост.** Сялі грэчку. Пара авады, калі каровы бегалі, задраўшы хвасты, — «зыкавалі».

29 (чацвер). **Кат. Ун. Дзень апосталаў Пятра і Паўла.**

**Вядуць:  
народны календар —  
Васіль ЛІЦВІНКА;  
царкоўны календар —  
Ірына КРЭНЬ.**

## Прэса-куламеса

### А віткі пры чым?

«Многае былімі складальніцкамі наўмысна зрусіфікавана».

(«Звязда», 11.04.1995 г.)

### Ад жанчыны да навукі — адна літара

«Сказ выкраслілі, кабніякага сумнення на конт нацыянальнасці першай у свеце касманаўтыкі не было».

(«Звязда», 21.04.1995 г.)

А вось з практыкі, без называння крыніцы: Таварыства паліяўнічых і рабалоў.

Інструктаваная шкатулка (інкруставаная).

В.Б.

## Ілія МАРКАВІЧ

Даказана, што кантыненты пасоўваюцца. Калісьці мы былі часткай Еўропы.

Добра быць першым, калі другі за табою гоніцца.

Толькі агульшальныя апладысменты гарантуюць свабоду слова.

Улада, якую народ не разумее, мусіць больш займацца перавыхаваннем народа.

Лінія — сукупнасць пунктаў парадку дня.

Калі час — гэта грошы, я ведаю дакладны час.

Нам бы дайсі да ісціны. А далей неістотна.

Не па-людску, але з годнасцю.

Вашыя заўвагі да месца. Дзе былі, там і засталіся.

Ні дня без радка — ні ночы без стрэлу.

Вораг прыстойнейшы за нас. Ён нам яшчэ не здрадзіў.

Дасягнутыя вынікі іх стымулююць, каб рабілі яшчэ большыя

группы.

## Афарызмы

У моры праблемаў найлепш пачуваюцца акулы.

Усё падзялілі — і нікому нічога не дасталося.

Гістарычная дыстанцыя: учора — адно, сёння — другое.

Памянялі ролі, ды захаваў той самы рэпертуар.

Слава б'е ў галаву. Адчувае, дзе супраціўленне найменшае.

Кавалі мы брацтва і адзінства, аж пакуль дарэшты не

скляпалі.

Узняў руку на сябе. Галасаваў за іх.

Добра быць сумленным, калі няма іншага выбару.

Неапраўдана яго адсунулі, а трэба было апраўдана.

Правадыр з той пары, як страціў кампас, карыстаецца кіем.

Ці ж трымацца свайго, калі ягонае больш цэніцца?

Чалавек псуецца незалежна ад гарантыйных тэрмінаў.

Пераклаў з сэрбскай

Іван ЧАРОТА.

Заснавальнік: ТБМ  
імя Ф. Скарыны.

АДРАС РЭДАКЦЫІ:  
220029, г. Мінск,  
вул. Чычэрына, 1.  
Тэлефон: 33-17-83.

РЭДАКЦЫЙНАЯ КАЛЕГІЯ:

Эрнэст Ялугін — галоўны рэдактар, Лявон Баршчэўскі,  
Янка Брыль, Анатоль Бутэвіч, Віцук Вячорка, Віктар  
Гайсёнак, Радзім Гарэцкі, Ніл Гілевіч, Аляксей Глушко,  
Сяргей Запрудскі, Анатоль Клышка, Уладзімір Ламека,  
Зміцер Санько, Яўген Цумараў, Геннадзь Цыхун, Віктар Шніп.  
Адказны сакратар Здзіслаў Сіцька.

Аўтары надрукаваных матэрыялаў адказваюць  
за дакладнасць фактаў і іншых звестак. Пункт  
гледжання аўтара можа не адпавядаць  
меркаванню рэдакцыі. Рукапісы рэдакцыя  
не рэцензуе і назад не вяртае.

Індэкс 63865.

Замова 2092

Друкарня выдавецтва «Беларускі Дом друку».  
220041, г. Мінск, пр. Ф. Скарыны, 79.  
М 1 2 3 4 5 6 7 8 9 10 11 12  
П 1 2 3 4 5 6 7 8 9 10 11 12  
Наклад 5905 паасобнікаў.  
Падысана ў друк 21.05.1995 г.  
у 15 гадзін.